



तृतीय दिन - चंद्रघंटा: साहस और शक्ति का प्रतिनिधित्व करती हैं।

दैनिक

बढ़ता राजस्थान

RNI NO.RAJHIN/2013/52026

कदम बढ़ाएं, सच के साथ



वर्ष : 13 | अंक : 50 | पृष्ठ : 08 | मूल्य : ₹ 2.00

टॉक | बुधवार, 24 सितंबर 2025 | आश्विन, शुक्ल पक्ष, तृतीय संवत् - 2082

भारत व राज्य सरकार से विज्ञापनों के लिए स्वीकृत

www.badhatarajasthan.in badhatarajasthan@yahoo.com badhatarajasthan.dainik badtarajasthan

न्यूज ब्रीफ

BJP सांसद की पत्नी हुई डिजिटल अरेस्ट, गंवा दिए लाखों रुपए

बेंगलुरु। बेंगलुरु पुलिस ने त्वरित कार्रवाई करते हुए वो 14 लाख रुपये वापस करा दिये हैं जो चिकवाबल्लापुरा से भारतीय जनता पार्टी (भाजपा) के सांसद के. सुधाकर की पत्नी प्रीति को 'डिजिटल अरेस्ट' कर उनसे ऐंट लिए गए थे। पुलिस के अनुसार, यह घटना 26 अगस्त को हुई थी। 'डिजिटल अरेस्ट' एक साइबर घोटाला है जिसमें धोखेबाज पुलिस या प्रवर्तन एजेंसी के अधिकारियों का रूप धारण करते हैं और पीड़ितों को व्हाट्सएप वीडियो कॉल के माध्यम से यह दावा करते हुए धमकाते हैं कि उन पर आपराधिक मामले दर्ज हैं।

जनता के पैसे से मूर्ति बनाने वाली सोच पर स्टाइक! सुप्रीम कोर्ट

नई दिल्ली। DNA का ये विश्लेषण सीधा आपसे यानी आम आदमी से जुड़ा है. आप जो टेक्स भरते हैं उस पैसे से जुड़ा है. आपने अपने ही शहर में ना जाने कितने नेताओं की मूर्तियां देखी होंगी शहर के मुख्य चौक चौराहों पर पुराने और नए दौर के नेताओं के स्टेच्यू बने होते हैं। ये सारी मूर्तियां जनता के पैसे से ही बनती हैं। लेकिन आज सुप्रीम कोर्ट ने जनता के पैसे से मूर्ति बनाने वाली सोच पर स्टाइक की है।

कोलकाता में भारी बारिश से बाढ़, 7 की मौत:सड़कों-घरों में पानी भरा

नई दिल्ली। पश्चिम बंगाल के कोलकाता और उसके आसपास के इलाकों में सोमवार देर रात से मंगलवार सुबह तक मूसलाधार बारिश से बाढ़ आ गई। पानी में बिजली का करंट फैलने से अब तक सात लोगों की मौत हो गई है। कोलकाता में पिछले 24 घंटों में लगभग 247.5 मिमी बारिश हुई। शहर की कई सड़कों पर 3 फीट तक पानी भर गया है। यातायात व्यवस्था सुबह से चरम पर गई है। सड़कों पर खड़ी गाड़ियां आधी से ज्यादा डूब गई हैं। वहीं घरे और रेसिडेंशियल कॉम्प्लेक्स में भी पानी भरा है। सीएम ममता बनर्जी ने कहा- मैंने ऐसी बारिश पहले कभी नहीं देखी। जिन लोगों की जान गई है, उनके लिए उन्हें दुःख है। हमारे घर भी पानी में डूब गए हैं। हम सब परेशान हैं। मुझे पूजा पंडालों के लिए भी बहुत बुरा लग रहा है।

टेलीप्रॉम्टर-एस्केलेटर खराब होने पर ट्रंप ने ली चुटकी

बढ़ता राजस्थान

नई दिल्ली (एंजेन्सी)। अमेरिकी राष्ट्रपति डोनाल्ड ट्रंप ने मंगलवार (स्थानीय समयानुसार) को संयुक्त राष्ट्र महासभा (UNGA) में भाषण दिया। 2020 के बाद यह उनका पहला संबोधन था। भाषण की शुरुआत में ही उन्हें तकनीकी दिक्कतों का सामना करना पड़ा। यूएनजीए में टेलीप्रॉम्टर खराब हो गया और एस्केलेटर बीच में रुक गया। ट्रंप ने मजाक करते हुए कहा, 'जो भी इसे चला रहा है, वह बड़ी मुसीबत में है।' जिस पर पूरा हॉल हँस पड़ा। ट्रंप ने कहा, 'संयुक्त राष्ट्र से मुझे बस एक एस्केलेटर मिला जो ऊपर जाते समय बीच में ही बंद हो



गया, और फिर एक टेलीप्रॉम्टर जो काम नहीं कर रहा था। अगर प्रथम महिला अच्छी स्थिति में नहीं होतीं, तो वह गिर जातीं। हम दोनों अच्छी स्थिति में हैं।' हम दोनों खड़े रहे।' राष्ट्रपति ट्रंप ने आगे कहा, 'मुझे बिना टेलीप्रॉम्टर के यह भाषण देने में कोई आपत्ति नहीं है, क्योंकि

टेलीप्रॉम्टर काम नहीं कर रहा है। मैं बस इतना कह सकता हूँ कि जो भी इस टेलीप्रॉम्टर को चला रहा है, वह बड़ी मुसीबत में है।' भाषण शुरू होने के लगभग 10 मिनट बाद, ट्रंप ने कहा कि टेलीप्रॉम्टर काम करने लगा है। हालाँकि, ट्रंप ने नोट्स से पढ़ना जारी रखा।

संस्करण : जयपुर, टोंक, अलवर, कोटा, उदयपुर एवं जोधपुर

हमीरगढ़ में ड्यूंस एविएशन एकेडमी का उद्घाटन समारोह

राजस्थान बनेगा एविएशन की पाठशाला मुख्यमंत्री

बढ़ता राजस्थान

जयपुर। मुख्यमंत्री श्री भजनलाल शर्मा ने कहा कि प्रधानमंत्री श्री नरेन्द्र मोदी के आत्मनिर्भर भारत के संकल्प में राजस्थान एविएशन के क्षेत्र में अग्रणी भूमिका निभा रहा है। यहां पायलट ट्रेनिंग की विश्वस्तरीय प्रशिक्षण सुविधाओं के निरंतर विस्तार से युवाओं के लिए आसमान में अनंत संभावनाओं के द्वार खुल रहे हैं। उन्होंने कहा कि वीरों की भूमि राजस्थान के पायलट पूरे विश्व में देश का गौरव बढ़ाने के लिए प्रशिक्षित किए जा रहे हैं। हमारे युवाओं को ट्रेनिंग के लिए बाहर जाने की आवश्यकता नहीं होगी।

श्री शर्मा मंगलवार को भीलवाड़ा के हमीरगढ़ में ड्यूंस एविएशन एकेडमी के उद्घाटन के अवसर पर आमजन को संबोधित कर रहे थे। उन्होंने कहा कि राज्य सरकार एविएशन सेक्टर को प्रोत्साहन देने के लिए प्रतिबद्धता के साथ कार्य कर रही है। निवेशकों का हमारी एविएशन पॉलिसी पर दृढ़ विश्वास है। उन्होंने कहा कि राज्य सरकार ने

राइजिंग राजस्थान समिट के अंतर्गत ड्यूंस एविएशन एकेडमी को भूमि उपलब्ध कराई थी। इस पर जल्द ही फ्लाईंग शुरू भी हो जाएगी।

नागरिक उड्डयन नीति से प्रदेश बनेगा एविएशन हब

मुख्यमंत्री ने कहा कि राजस्थान न केवल अपने युवाओं को पायलट बनाएगा, बल्कि दुनिया भर के युवाओं के लिए एविएशन की पाठशाला बनेगा। यहां से निकले पायलट केवल विमान नहीं उड़ाएंगे, बल्कि भारत के एविएशन सेक्टर को नई ऊंचाइयों तक पहुंचाएंगे। श्री शर्मा ने कहा कि राज्य सरकार एविएशन सेक्टर के तीव्र विकास के लिए राजस्थान नागरिक उड्डयन नीति-2024 लाई है। इस नीति का उद्देश्य प्रदेश के युवाओं को रोजगार के नए अवसर उपलब्ध कराना और राजस्थान को देश का एविएशन हब बनाना है। साथ ही, निवेश



आकर्षित करना भी है।

उन्होंने कहा कि राजस्थान में एविएशन सेक्टर निरंतर नई उचाईयां छू रहा है। इसमें कोटा का ग्रीनफील्ड एयरपोर्ट महत्वपूर्ण उपलब्धि है। यह एयरपोर्ट न केवल राजस्थान बल्कि मध्य भारत के लिए एक महत्वपूर्ण गेटवे बनेगा।

उन्होंने कहा कि राज्य सरकार ने उदयपुर के एयरपोर्ट विस्तार के लिए 145 एकड़ भूमि के लिए अधिसूचना जारी कर दी है। वहीं, जयपुर के एयरपोर्ट पर नए स्टेट टर्मिनल के निर्माण के लिए 12 हजार 778 वर्ग मीटर भूमि का आवंटन किया जा चुका है। उन्होंने

कहा कि किशनगढ़ में फ्लाईंग ट्रेनिंग ऑर्गनाइजेशन भी शुरू हो चुका है।

मुख्यमंत्री ने कहा कि राज्य सरकार हर क्षेत्र में विकास के नए आयाम स्थापित कर रही है। प्रधानमंत्री श्री मोदी के नेतृत्व में विकसित भारत-विकसित राजस्थान के संकल्प पर प्रतिबद्धता के साथ कार्य किया जा रहा है। उन्होंने कहा कि हवाई सुविधाओं के निरंतर विस्तार और सुदृढ़ीकरण राजस्थान के विकास को अधिक गति मिलेगी।

इस अवसर पर उप मुख्यमंत्री डॉ. प्रेमचंद बैरवा, नागरिक उड्डयन राज्य मंत्री (स्वतंत्र प्रभार) श्री गौतम कुमार दक, सांसद श्री दामोदर अग्रवाल, विधायक श्री लालू लाल पितलिया, श्री सुरेश धाकड़, श्री अशोक कुमार कोठारी, श्री गोपाल लाल, श्री उदयलाल भडाणा सहित अन्य जनप्रतिनिधिगण, अधिकारीगण, आमजन एवं ड्यूंस एविएशन एकेडमी के प्रतिनिधि उपस्थित रहे।

मोहनलाल को दादासाहेब फाल्के अवॉर्ड

पहला नेशनल अवॉर्ड लेकर भावुक दिखे शाहरुख, उन्हें और विक्रांत को बेस्ट एक्टर, रानी मुखर्जी को बेस्ट एक्ट्रेस का अवॉर्ड

बढ़ता राजस्थान

नई दिल्ली (एंजेन्सी)। नई दिल्ली के विज्ञान भवन में मंगलवार को 71वें नेशनल फिल्म अवॉर्ड्स दिए गए। शाहरुख खान, विक्रांत मैसी को बेस्ट एक्टर और रानी मुखर्जी को बेस्ट एक्ट्रेस का अवॉर्ड मिला।

मलयाली एक्टर मोहनलाल को फिल्म जगत में उनके योगदान के लिए हिंदी सिनेमा के सबसे गौरवपूर्ण दादासाहेब फाल्के अवॉर्ड से सम्मानित किया गया। राष्ट्रपति द्रौपदी मुर्मू ने उन्हें शॉल पहनाई और गोल्डन लोटस अवॉर्ड दिया। इस दौरान मोहनलाल को स्टैंडिंग ओवेशन मिला।

शाहरुख खान को फिल्म जवान और विक्रांत मैसी को फिल्म 12th फेल के लिए बेस्ट एक्टर का नेशनल अवॉर्ड मिला है। मंच पर पहुंचे शाहरुख खान ने हाथ जोड़कर राष्ट्रपति द्रौपदी मुर्मू का अभिवादन किया। अवॉर्ड लेते हुए वो भावुक नजर आए। रानी मुखर्जी



को मिसेज चर्चर्जी वर्सेस नॉर्वे के लिए बेस्ट एक्ट्रेस का नेशनल अवॉर्ड मिला। ये शाहरुख, विक्रांत और रानी तीनों के करियर का पहला नेशनल अवॉर्ड है।

मलयाली एक्ट्रेस उर्वशी को ओलुझुकू के लिए बेस्ट सपोर्टिंग एक्ट्रेस का नेशनल अवॉर्ड दिया

गया है, ये अवॉर्ड उन्होंने वश (गुजराती) फिल्म एक्ट्रेस जानकी बोडीवाला से साझा किया है।

शाहरुख के नेशनल अवॉर्ड जीतने पर बेटी सुहाना की भावुक पोस्ट सुहाना खान ने शाहरुख की सिल्वर लोटस अवॉर्ड पहने हुए एक तस्वीर पोस्ट की है। इसके साथ



उन्होंने लिखा है, 'आप हमेशा कहते थे कि सिल्वर कभी जीता नहीं जाता, गोल्ड ही खोया जाता है, लेकिन यह सिल्वर तो हमारे लिए गोल्ड है। आपको यह प्रतिष्ठित राष्ट्रीय पुरस्कार प्राप्त करते हुए देखकर हमारे दिल भर आए हैं। बधाई हो पापा। हम आपसे बहुत प्यार करते

हैं।' शाहरुख खान की फिल्म जवान के गाने चलेया के लिए शिल्पा राव को बेस्ट फीमेल प्लेबैक सिंगर का नेशनल अवॉर्ड मिला। इसके अलावा फिल्म रॉकी और रानी की प्रेम कहानी के गाने दिंदोरा बाजे रे के लिए वैभव मर्चेंट को बेस्ट कोरियोग्राफी अवॉर्ड मिला है।

A Trusted Brand of Years

Rama's

A Brand of M.K.Tailoring House

KURTIES RESORT

•Manufacturer •Wholesaler

•Exporter •Retailer

OUR STORE

•SITAPURA •SARAOGI MANSION •GT CENTRAL

•MANSAROVER •KOTA •NEWAI

For Trade Inquiry Contact : +91 9414265911, 9261236328

•Banquet Hall •Restaurant •Rooms

•Swimming Pool •Marriage Garden

NH-52, Main Tonk Road Highway, Between Gunsli-Kothun, Newai, Tonk (Rajasthan)

Email : info@ramasresort.com | www.ramasresort.com

For Booking Call - 8233263628, 9414265911



टोंक • निवाई • देवली • टोडारायसिंह • मालपुरा • लालसोट • उनियारा • गंगापुरसिटी

हादसे के बाद मौके पर अफरातफरी मची ,गांव के लोगों ने पहुंचाया अस्पताल

खेत पर कुएं से पानी खींच रहा था, तभी हो गया बड़ा हादसा; किसान की दर्दनाक मौत



बढ़ता राजस्थान

सवाई माधोपुर (राकेश शर्मा)। जिले में कुएं में गिरने से किसान की मौत हो गई। कुएं में पानी होने के कारण शव को निकालने में भी काफी परेशानी हुई। पुलिस ने पोस्टमार्टम के बाद शव परिजनों को सौंप दिया है।

जिले के त्रिलोकपुरा गांव में हादसा सोमवार शाम उस वक्त हुआ, जब युवक अपने खेत पर कुएं से पानी खींच रहा था। तभी

अचानक पैर फिसलने से वह कुएं में गिर गया। हादसे के बाद मौके पर लोगों की भीड़ जुट गई। वहीं, सूचना मिलते ही पुलिस भी मौके पर पहुंच गई। जानकारी के अनुसार देवनारायण (35) पुत्र माधव लाल गुर्जर सोमवार शाम अपने खेत पर बाजरे की फसल काट रहा था। तभी उसे प्यास लगी। वह प्यास बुझाने के लिए कुएं से पानी खींचने लगा, तभी उसका पैर फिसल गया।

जिला कांग्रेस सेवादल: तीन दिवसीय आवासीय जिला स्तरीय सहयोगी प्रशिक्षण शिविर आज से बढ़ता राजस्थान

सवाईमाधोपुर (राकेश शर्मा)। संगठन सृजन प्रशिक्षण अभियान के तहत जिले में सेवादल को मजबूत करने के लिए शिवम मैरिज गार्डन आलनपुर में 24 सितंबर से 26 सितंबर तक सेवादल की ओर से तीन दिवसीय आवासीय जिला स्तरीय सहयोगी प्रशिक्षण शिविर का आयोजन किया जाएगा।

प्रशिक्षण शिविर मे राजस्थान प्रदेश कांग्रेस सेवादल के प्रदेश अध्यक्ष हेम सिंह शेखावत, जोन प्रभारी राजेंद्र सिंह अडवाना, राष्ट्रीय प्रशिक्षक प्यारी जानकी, अशोक क्रांति, संभाग प्रभारी धर्मेन्द्र शर्मा जिले के स्वेत सैनिको को प्रशिक्षित करेंगे। तीन दिवसीय प्रशिक्षण शिविर मे सांसद हरीश चंद्र मीणा,अखिल भारतीय

कांग्रेस कमेटे राष्ट्रीय सचिव दानिश अबरार, उप नेता प्रतिपक्ष रामकेश मीणा, बामनवास विधायक इंदिरा मीणा, पूर्व मंत्री अशोक बैरवा, जिला प्रभारी पुष्पेंद्र भारद्वाज सहित कांग्रेस के समस्त अग्रिम संगठन व विभाग के जिला अध्यक्ष उपस्थिति रहेंगे। शिविर के द्वितीय दिन शिविर स्थल से अम्बेडकर सर्किल तक संविधान बचाओ तिरंगा यात्रा निकली जाएगी। सेवादल के जिलाध्यक्ष संतोष स्वामी ने बताया कि इस शिविर का प्रमुख उद्देश्य यह की सवाईमाधोपुर जिले मे सेवादल के प्रशिक्षित स्वेत सैनिक तैयार करना है। ये स्वेत सैनिक सवाईमाधोपुर जिले के गांव ढाणी में जाकर सेवादल, व कांग्रेस की विचार धारा का प्रचार प्रसार करेंगे।

श्री श्याम निशान व कलश यात्रा निकाली, भजन संध्या आज बढ़ता राजस्थान

टोंक (का.स.)। शारदीय नवरात्रा के तहत श्री श्याम युवा सेवा समिति टोंक के तत्वाधान में मंगलवार से दो दिवसीय धार्मिक कार्यक्रम की शुरुआत श्रीश्याम निशान यात्रा एवं कलश यात्रा से हुई। श्री संतोषी माता जी के मंदिर से श्री श्याम युवा सेवा समिति टोंक के तत्वाधान में श्री श्याम बाबा की झांकी के साथ कलश एवं निशान यात्रा निकाली गई। यह यात्रा मुख्य बाजार सबील शाह की चौकी,बड़ा कुंआ, नोशे मियां का पुल,कचहरी , काफला,पांच बत्ती,सुभाष बाजार ,घंटाघर होते हुए पटेल सर्किल से श्री राधा कृष्ण मंदिर मोदी की चौकी पहुंची । श्री श्याम निशान यात्रा में डीजे पर श्री खाटू श्याम के भजनों पर श्याम भक्त नाचते कूदते चल रहे थे।श्री श्याम युवा सेवा समिति



टोंक के तत्वाधान में बुधवार को सायंकाल 7 बजे से विशाल श्री श्याम भजन संध्या आयोजित की जाएगी जिसमें बाबा श्याम का आलौकिक श्रृंगार की झांकी सजाई जाएगी।भजन संध्या में निवाई के गायक कलाकार राजू खण्डेलवाल,मध्यप्रदेश की कनिका ग्रीवर,जयपुर के रिधेश अरोड़ा, निवाई के महेश खण्डवाल भजनों की प्रस्तुति देंगे।

आम रास्ते पर हो रहे अतिक्रमण को हटाने की मांग को लेकर सौंपा ज्ञापन



बढ़ता राजस्थान

निवाई (का.स.)। गांव रम्भा से मनोहरपुरा के आम रास्ते पर हो रहे अतिक्रमण को हटाने की मांग को लेकर ग्रामीणों ने एसडीएम रामकरण सिंह को ज्ञापन सौंपा है। ज्ञापन में बताया कि रम्भा से मनोहरपुरा का आम रास्ता राजस्व रिकॉर्ड खसरा नंबर 81 में दर्ज है। जिस पर कुछ प्रभावशाली लोगों ने 4 साल से अतिक्रमण करके रास्ते

को बंद कर रखा है। उक्त रास्ते से बच्चे भी स्कूल जाते हैं। रास्ता बंद होने से बच्चों का आना जाना बंद हो गया है। उन्होंने उक्त रास्ते पर हो रहे अतिक्रमण को हटाकर रास्ते को पुनः सुचारू करवाने की मांग की है। ज्ञापन देने वालों में मुकेश गुर्जश्र, कालूराम जाट, मूलचन्द जाट, श्योराज जाट, मुकेश दरोगा, रामलाल, जीतराम व कालूराम गुर्जर सहित कई ग्रामीण मौजूद थे।

संभागीय आयुक्त डॉ. टीना सोनी आज सवाई माधोपुर के दौरे पर बढ़ता राजस्थान

सवाई माधोपुर (राकेश शर्मा)। संभागीय आयुक्त भरतपुर डॉ. टीना सोनी 24 सितम्बर को जिले के दौरे पर रहेंगी। इस दौरान सम्भागीय आयुक्त अपराध 3 बजे

कलेक्ट्रेट सभागार में जिला स्तरीय अधिकारियों के साथ समीक्षा बैठक लेगी। इसके बाद सायं 6 बजे पंचायत समिति सवाई माधोपुर की ग्राम पंचायत करमोदा में रात्रि चौपाल में आमजन से सीधा संवाद करेंगी।

बढ़ता टोंक-सवाई माधोपुर

टोंक • निवाई • देवली • टोडारायसिंह • मालपुरा • लालसोट • उनियारा • गंगापुरसिटी

हादसे के बाद मौके पर अफरातफरी मची ,गांव के लोगों ने पहुंचाया अस्पताल

हादसा:टायर ऊपर, छत नीचे..गहरे गड्ढे में जा गिरी सवारियों से भरी रोडवेज बस, कई घायल

बढ़ता राजस्थान

सवाई माधोपुर (राकेश शर्मा)। टोंक से गुजरने वाले नेशनल हाईवे 148डी पर मंगलवार को एक बड़ा हादसा हो गया। तारण गांव के पास यात्रियों से भरी राजस्थान रोडवेज की एक बस पलट गई, जिसमें लगभग एक दर्जन से ज्यादा यात्री घायल हो गए। हादसे के बाद मौके पर अफरातफरी मच गई और यात्रियों में चीख-पुकार मच गई। हालांकि, समय रहते आसपास के ग्रामीणों ने घटनास्थल पर पहुंचकर घायलों को बस से बाहर निकाला और उन्हें अस्पताल पहुंचाया।

सवाई माधोपुर से टोंक जा रही थी बस

यह बस सवाई माधोपुर से टोंक की ओर आ रही थी। बताया जा रहा है कि बस की रफ्तार काफी तेज थी और इसी दौरान ड्राइवर ने नियंत्रण खो दिया। बस एक गहरे गड्ढे में जा गिरी और पलट गई। जिस तरह से बस पलटी, धमाके की आवाज दूर तक सुनाई दी, जिसके बाद तारण गांव के लोग तुरंत घटनास्थल की तरफ दौड़े। हादसे के वक्त रोडवेज बस में कुल 47 सवारियां मौजूद थीं। इनमें से 32 यात्रियों को अस्पताल में भर्ती कराया गया है। मदद में देरी से भड़के ग्रामीण, खुद पहुंचाया अस्पताल बस पलटते ही सबसे पहले मदद के लिए तारण गांव



के लोग ही आगे आए। उन्होंने बिना समय गंवाए बस के अंदर फंसे घायल यात्रियों को बाहर निकालना शुरू किया। कुछ लोग खिड़कियों से अंदर घुसे, तो कुछ ने बस का दरवाजा खोलकर लोगों को सुरक्षित बाहर निकाला। ग्रामीणों ने तुरंत स्थानीय पुलिस और एंबुलेंस को फोन किया, लेकिन समय पर मदद नहीं पहुंची।

एंबुलेंस और पुलिस को आने में लगा समय (कलर बोक्स

इस दौरान ग्रामीणों ने सूझबूझ दिखाते हुए खुद अपने वाहनों से घायल यात्रियों को पास के अस्पताल पहुंचाना शुरू कर दिया। बताया जाता है कि एंबुलेंस के आने में

खुशखबर: सवाईमाधोपुर से सांवरिया सेठ के लिए रोडवेज शुरू, यात्रियों को मिलेगी सुविधा

बढ़ता राजस्थान

सवाई माधोपुर (राकेश शर्मा)। सवाईमाधोपुर से चितौडगढ़ सांवरिया सेठ जाने वाले दर्शनार्थियों के लिए खुश खबर है। सवाईमाधोपुर से चितौडगढ़ जिले के सांवरिया सेठ दर्शनों को जाने वाले यात्रियों को अब परेशान नहीं होना पड़ेगा। सांवरिया सेठ जाने आने वाले यात्रियों को सवाईमाधोपुर से सीधे सांवरिया सेठ के लिए रोडवेज बस की सुविधा मिलेगी। इसके लिए सोमवार को सवाईमाधोपुर डिपो परिसर में नवरात्रा स्थापना के साथ ही बस का संचालन भी शुरू कर दिया है। डिपो से सवाईमाधोपुर व दौसा जिले के यात्रियों के लिए सांवरिया सेठ के लिए सीधे रोडवेज बस का संचालन शुरू किया है।



दोपहर सवा 12 बजे होगी रवाना

रोडवेज बस सवाईमाधोपुर से सुबह साढ़े आठ बजे रवाना होकर पहले दौसा के लालसोट पहुंचेगी। फिर वहां से 11 बजे रवाना होकर सवा 12 बजे सवाईमाधोपुर आएगी। इसके बाद सवा 12 बजे यहां से रवाना होगी। यहां से उनियारा, देई, बूंदी, बिजोलिया, चितौड़ होते हुए सांवरिया सेठ रात करीब नौ बजे बस पहुंचेगी और दूसरे दिन सुबह साढ़े नौ बजे बस सांवरिया सेठ से रवाना होकर शाम

सोमवार से सांवरिया सेठ के लिए एक बस चालू की है। यह बस प्रतिदिन सवा बारह बजे सवाईमाधोपुर डिपो से रवाना होगी। दूसरे दिन सुबह करीब साढ़े नौ बजे सांवरिया सेठ से रवाना होकर सवाईमाधोपुर पहुंचेगी। इससे सांवरिया सेठ जाने वाले दर्शनार्थियों को लाभ मिलेगा।

-पीयूष जैन, प्रबंधक, रोडवेज डिपो सवाईमाधोपुर

करीब पांच बजे सवाई माधोपुर पहुंचेगी।

सरस टोंड मिल्क में मिलावट पाए जाने पर 6 को सुनाई एक साल की सजा, 5 हजार का जुर्माना भी

बढ़ता राजस्थान

निवाई (का.स.)। एसीजेएम कोर्ट निवाई ने सरस टोंड मिल्क में मिलावट पाए जाने पर दुग्ध उत्पादक सहकारी समिति के अध्यक्ष, सहायक प्रबंध अभियांत्रिकी प्रबंध संचालक व दुकानदार को एक वर्ष के साधारण कारावास व 5 हजार रूपए के दण्ड से दण्डित किया है। उन्होंने बताया कि अर्थ दण्ड अदायगी नहीं करने पर 15 दिवस का अतिरिक्त कारावास की सजा सुनाई है।

अध्यक्ष गोपाल चौधरी, सहायक प्रबंध अभियांत्रिकी पलांट मालपुरा के वाईपी सिंह, तत्कालीन प्रबंध संचालक टोंक जिला दुग्ध उत्पादक सहकारी समिति लिमिटेड टोंक के एल. के. जैन, मैसर्स टोंक जिला उत्पादक सहकारी समिति लिमिटेड टोंक, दुकानदार बालकिशन साहू निवाई व मैसर्स बालकिशन साहू को एक वर्ष के साधारण कारावास व 5 हजार रूपए के दण्ड से दण्डित किया है। उन्होंने बताया कि अर्थ दण्ड अदायगी नहीं करने पर 15 दिवस का अतिरिक्त कारावास की सजा सुनाई है।

नशा दीमक की तरह शरीर को खोखला करता है : बीके ऋतु

बढ़ता राजस्थान

टोंक (का.स.)। ब्रह्माकुमारीज संस्थान एवं सामाजिक न्याय और अधिकारिता मंत्रालय के संयुक्त तत्वाधान में चलाए जा रहे नशा मुक्त भारत अभियान तहत संस्थान की स्थानीय शाखा द्वारा टोंक की टैगोर पब्लिक स्कूल में कार्यक्रम आयोजित किया गया। जिसमें विद्यालय के छात्र-छात्राओं सहित स्टाफ एवं विद्यालय की प्रिंसिपल शिवानी की मौजूदगी में राजयोग शिक्षिका ब्रह्माकुमारी ऋतु ने विभिन्न तरह के नशे के बारे में बताते हुए उसे सहज भी छोड़ने के उपाय बताएं और उन्होंने नशा मुक्ति की शपथ भी दिलाई।

उन्होंने कहा कि नशा न सिर्फ इसका सेवन करने वाले व्यक्ति के स्वास्थ्य को प्रभावित करता है बल्कि



उसके पूरे परिवार और समाज को भी प्रभावित करता है।उन्होंने विभिन्न प्रकार नशे के के बारे में बताते हुए कहा कि हमें किसी भी प्रकार का नशा नहीं करना है, नशा एक दीमक की तरह है, जो शरीर को खोखला कर

देता है। इसलिए हमें नशे से हमेशा बचकर रहना है। विद्यालय की प्रिंसिपल शिवानी ने ब्रह्माकुमारीज संस्थान का आभार व्यक्त करते हुए कहा कि संस्थान की तरफ से जन कल्याण हेतु जनता को जागृत

करने की जो कोशिश की जा रही है, वह सराहनीय है। हमारी आज युवा पीढ़ी नशे के अंधकार में जा रही है। उन्हें बचाने के लिए इस प्रकार के जनजागरूकता कार्यक्रम अत्यंत आवश्यक है।

दशहरा महोत्सव को लेकर 6 अक्टूबर तक होंगे एकाएक रंगारंग कार्यक्रम

भगवान श्रीराम जन्मोत्सव में उमड़े लोग,भगवान ने सुबाहू व मारीच का किया वध,भव्य रामबारात कल

बढ़ता राजस्थान

निवाई (का.स.)। प्रताप स्टेडियम में नगरपालिका मण्डल के तत्वाधान में आयोजित रामलीला में मंगलवार को आर्यवीर कलाकार रंगमंच संस्थान के कलाकारों द्वारा भगवान श्रीराम के जन्मोत्सव का मंचन किया गया। जिसको देखने के लिए शहर सहित ग्रामीण क्षेत्र से लोगों की भीड़ उमड़ पड़ी। रंगमंच के भाजपा शहर अध्यक्ष नितिन छाबडा व पवन शर्मा गुरुजी ने बताया कि दशहरा मेला महोत्सव को लेकर आयोजित रामलीला में राजा दशरथ द्वारा पुत्रेष्टि यज्ञ, कौशल्या को चतुर्भुज अवतार दर्शन, भगवान श्रीराम जन्मोत्सव, विश्वामित्र द्वारा राम लक्ष्मण को वन ले जाना, ताडका व सुबाहू का वध, विश्वामित्र यज्ञ व अहिल्या उद्धार



का मंचन किया गया। इस दौरान कलाकारों द्वारा सांस्कृतिक कार्यक्रमों की प्रस्तुतियां देकर लोगों का मनोरंजन किया। इस दौरान रंगमंच के पदाधिकारियों ने पालिकाध्यक्ष दिलीप इसरानी सहित सभी पार्षदों को माला व साफा पहनाकर स्वागत

किया। रामलीला के मंचन के दौरान प्रताप स्टेडियम में मूंगफली, कचौरी-पताश्री एवं खिलोनों के ठेलों पर भी लोगों व बालकों की भीड़ लगी रही। वहीं नगरपालिका द्वारा लगाई गई हाईमास्क लाइटों के डेकोरेशन से प्रताप स्टेडियम जगमगा उठा

एवं बड़े-बड़े लाउड स्पीकरों की ध्वनियों से आस-पास का वातावरण गुंजायमान हो उठा। उन्होंने बताया कि दशहरे मेले को लेकर अहिंसा सर्किल, पुराने नगरपालिका भवन, अधिशासी अधिकारी आवास व नगरपालिका भवन को स्वचालित

लाईटों से सजाया गया है। जिससे शहर जगमगा हो गया। नगरपालिका अध्यक्ष दिलीप इसरानी ने बताया कि दशहरा महोत्सव को लेकर एकाएक कार्यक्रम आयोजित होंगे। पार्षद नितिन छाबडा ने बताया कि 25 सितम्बर को गणगौरी बाजार में स्थित कंकाली माता के मंदिर से भव्य राम बारात रवाना होगी।

राम बारात शहर के मुख्य बाजार से होते हुए अहिंसा सर्किल, आदित्य प्लाजा व प्रताप स्टेडियम होते हुए इन्दिरा कॉलोनी में नगरपालिका अध्यक्ष दिलीप इसरानी के निवास पर पहुंचेगी। जहां तोरण की रस्म की जाएगी। उन्होंने बताया कि 2 अक्टूबर को दोपहर 2 बजे से भव्य विजय जुलूस निकाला जाएगा।

विजय जुलूस का शाम 5 बजे बस स्टैंड पर पहुंचने पर अतिथियों द्वारा ऐतिहासिक पुष्प वर्षा करके भव्य स्वागत किया जाएगा। शाम 6 बजे दशहरा मैदान में रावण अंगद संवाद होगा व 6.30 बजे भव्य आतिशबाजी के साथ अहंकारी रावण एवं कुंभकरण के पुतलों का भव्य आतिशबाजी के साथ दहन होगा। समारोह में भाजपा शहर महामंत्री जयनारायण कुमावत, प्रमुख उद्योगपति ओपी गुप्ता, वंशप्रदोप पारीक, परसराम कुमावत, ताराचंद गोयल, मदनलाल वर्मा, संजय रैगर, रमेश सैनी, संजय रैगर, शंकरलाल सैनी, जितेन्द्र धारवाल व पवन गुरुजी सहित कई पार्षद व जनप्रतिनिधि मौजूद थे।

फतेहसिंहपुरा में नवरात्रा स्थापना के साथ आरंभ हुआ धार्मिक उत्सव



बढ़ता राजस्थान, हिंडौन सिटी (अंशु गुप्ता)। सूरौठ तहसील क्षेत्र में नवरात्रि के पावन अवसर पर घर-घर और मंदिरों में माता दुर्गा व हनुमान जी की स्थापना और पूजा-अर्चना की गई। भक्तजन सुबह से ही तैयारियों में जुटे और विधि-विधानपूर्वक पूजा अर्चना की। फतेहसिंहपुरा रेल्वे स्टेशन स्थित श्री संकटमोचन हनुमान मंदिर और बाईजट्ट गांव मार्ग पर स्थित पुलिया वाले हनुमान मंदिर में अखंड रामायण पाठ के साथ नवरात्रा का शुभारंभ हुआ। पंडित रामनिवास शर्मा और भोला शर्मा ने वैदिक मंत्रोच्चार के साथ विधिपूर्वक हनुमान जी की स्थापना कराई और सभी भक्तों को प्रसाद वितरित किया गया। इस अवसर पर रिपूधन मीना, अमरसिंह मीना, रजनीश मीणा, भोला मीना, देवीसिंह मीना, यतेश मीना, बिल्ला पटेल, कुलराज मीना, पुखराज मीना, राजीव मीणा, राजेश मीना, रिकू मीना, सुरेश मीना, नरसी प्रजापत, रामनिवास मीना, दीपक चौहान, नव्याशं, अन्नत, सत्येन्द्र और वीरेंद्र सहित बड़ी संख्या में स्थानीय श्रद्धालु उपस्थित रहे।

टीकाकुंड हनुमानजी मंदिर पर दूसरे दिन ब्रह्मचारिणी पूजा अर्चना सम्पन्न



बढ़ता राजस्थान, हिंडौन सिटी (अंशु गुप्ता)। टीकाकुंड हनुमान मंदिर में आयोजित दुर्गा पूजा महोत्सव के तहत नवरात्र स्थापना के दूसरे दिन मंगलवार को मां दुर्गा के ब्रह्मचारिणी स्वरूप की पूजा अर्चना विधि विधानपूर्वक सम्पन्न हुई। दुर्गा पूजा महोत्सव समिति के पूर्व अध्यक्ष विष्णु जिंदल और अशोक सहारा ने बताया कि पूजा का आयोजन आचार्य विकास शास्त्री के मंत्र उच्चारण के साथ किया गया। इससे पहले पहले दिन मां दुर्गा के शैलपुत्री स्वरूप की पूजा अर्चना हुई थी, जिसमें भक्तों ने मैया की पोशाक सोनू रामपुरा के माध्यम से भेंट की थी। ब्रह्मचारिणी की महाआरती के बाद उपस्थित भक्तों को प्रसादी वितरित की गई। इस अवसर पर समिति के दिनेश भारद्वाज, कैलाश गुप्ता, मनोज अध्यापक, अनीता पाठक, रिकू सैन, मोहित झाम, सचिन, सुनील, लक्ष्मीकांत सैन, वीरेंद्र वर्मा, रामगोपाल शर्मा, इंद्रा चौधरी, मितलेश चौधरी, अंशु गुप्ता और कमलेश शर्मा सहित कई श्रद्धालु मौजूद रहे।

पुलिस निरीक्षक सुरेश कुमार का द

बोहराज ग्लोबल स्कूल में भव्य स्वागत

बढ़ता राजस्थान, हिंडौन सिटी (अंशु गुप्ता)। मेंहदी बालाजी के थानाधिकारी बने सुरेश कुमार जी का द बोहराज ग्लोबल स्कूल द्वारा हार्दिक अभिनंदन किया गया। स्कूल के निदेशक विनय बोहरा और सह-निदेशक विकास बोहरा ने उन्हें फूलों की माला, पारंपरिक साफा और मां दुर्गा की प्रतिमा भेंट कर सम्मानित किया। नवरात्रि जैसे पावन दिन पर जॉइनिंग करने के अवसर को सुरेश कुमार जी ने सौभाग्यपूर्ण बताया। इस शुभ अवसर पर निदेशक विनय बोहरा, सह-निदेशक विकास बोहरा, बालाजी विद्यालय के प्रधानाचार्य राजेश जी, भूपेंद्र और समस्त स्टाफ उपस्थित रहे। जॉइनिंग के पहले दिन ही इतना भव्य स्वागत पाकर सुरेश कुमार जी अभिभूत नजर आए।

जिला स्तरीय शैक्षिक अधिवेशन को सफल बनाने हेतु प्रभारी नियुक्त



बढ़ता राजस्थान, हिंडौन सिटी (अंशु गुप्ता)। जिला स्तरीय शैक्षिक अधिवेशन के सफल आयोजन के लिए राजस्थान समग्र शिक्षक संघ, जिला शाखा करौली की बैठक जिला अध्यक्ष रूपसिंह गोरेहार की अध्यक्षता में मीणा धर्मशाला, सपोटरा में आयोजित की गई। जिला मंत्री मदन मोहन तिवাড়ि ने बताया कि अधिवेशन 26 सितंबर 2025 को मीणा धर्मशाला सभा भवन, सपोटरा में प्रातः 11:00 बजे आयोजित किया जाएगा। बैठक में निर्णय लिया गया कि जिला वरिष्ठ उपाध्यक्ष जयप्रकाश ओड़व, जिला संरक्षक प्रहलाद मीणा और जिला मंत्री मदन मोहन तिवাড়ि उपस्थिति रजिस्टर संधारण, सभागीय शिक्षकों को डीएल देने, व्यवस्था बनाने और देखरेख करने के प्रभारी होंगे। जिला कोषाध्यक्ष पीयूष कुमार शर्मा को मंच संचालन की जिम्मेदारी दी गई। करौली उपशाखा प्रभारी बाबूलाल मीणा, राममूर्ति शर्मा, हिण्डौन उपशाखा प्रभारी उमेश सिंह डागुर, अमर सिंह मीणा, मण्डरायल उपशाखा प्रभारी काशीराम मीणा, रामकुमार नंदवानिया, सपोटरा उपशाखा प्रभारी हंसराज एकट, देवी सिंह बैरवा; टोडाभीम उपशाखा प्रभारी घनश्याम मीणा; नादौती उपशाखा प्रभारी पुरुषोत्तम कुमार मीणा; मासलपुर उपशाखा प्रभारी प्रेम सिंह मीणा को नियुक्त किया गया।

मां पदमावती डांडिया-2025 का आगाज

बढ़ता राजस्थान, उदयपुर (नि.स.)। तरूण प्रभावना फाउण्डेशन गुरू परिवार की ओर से हिरणमगरी से 4 स्थित घूमर गार्डन में मां पदमावती डांडिया-2025 का शुभारंभ किया गया, जो लगातार चलने वाला कार्यक्रम है। राजस्थान ट्रस्ट प्रभारी राजकुमार जैन ने बताया कि विगत 5 वर्षों

से यह कार्यक्रम संस्थान द्वारा नियमित रूप से आयोजित किया जा रहा है। इस अवसर पर संस्थान के संरक्षक रमेश दोशी, मुख्य अतिथि सोनिका पाल, आशीष मेहता, संस्थान के अध्यक्ष विमल नाथुत और तरूण प्रभावना फाउण्डेशन के राष्ट्रीय उपाध्यक्ष राजकुमार अखावत उपस्थित रहे। सभी अतिथियों को फगड़ी, माला, उपरना पहनाकर एवं स्मृति चिन्ह प्रदान कर सम्मानित किया गया।

संकट में पहाड़ियों का अस्तित्व, पर्यावरण बचाने को भरी हूंकार

आदिवासी क्षेत्र में प्रस्तावित खनन परियोजना निरस्ती की मांग



बढ़ता राजस्थान
सिरोही(नि.स.)। पिण्डवाड़ा क्षेत्र में प्रस्तावित खनन परियोजना को निरस्त करने की मांग करते हुए ग्रामीणों ने प्रदर्शन किया। जिला मुख्यालय पर एकत्र हुए ग्रामीणों ने रोष जताया। कहा कि आदिवासी क्षेत्र को बचाए रखने की आवश्यकता है। खनन परियोजना से पहाड़ियों के अस्तित्व पर संकट मंडरा रहा है। इन ऐतिहासिक पहाड़ियों को बचाए रखने के लिए खनन परियोजना को निरस्त किया जाना चाहिए। आक्रोशित ग्रामीणों ने जिला कलक्टर को राष्ट्रपति व प्रधानमंत्री के नाम ज्ञापन सौंपा। पंचायत समिति सदस्य बलवंत चौधरी (भारजा), रतनलाल गरसिया, राकेश देवासी, भरत राजपुरोहित, राजू जणवा, राजू चौधरी, रमेशकुमार घांची, खेताराम गमेती,

मेवाबाई, गजाराम घांची, पदमाराम घांची, राजू घांची, उडता सूरज संगठन से भरत चौधरी समेत कई लोग मौजूद रहे।

आंदोलन तेज किया जाएगा

प्रदर्शन के दौरान वाटेरा सरपंच सविता देवी ने कहा कि जनता एकजुट है इस परियोजना को हर हाल में रद्द करवाया जाएगा। सरकार को क्षेत्र के भविष्य से खिलवाड़ करने की इजाजत नहीं देंगे। जनप्रतिनिधियों ने कहा कि परियोजना को निरस्त नहीं करने पर आंदोलन तेज किया जाएगा।

दबाव में काम करने का आरोप

ग्रामीणों ने जिला प्रशासन पर आरोप लगाते हुए कहा कि राजनेताओं के दबाव में कार्य किया



जा रहा है, जिससे आदिवासी जीवन संकट में है। परियोजना के लिए आयोजित जनसुनवाई भी महज औपचारिकता के लिए लगाई गई थी। ग्रामीणों की ओर से लिखित में प्रस्तुत की गई आपत्तियों को भी गंभीरता से नहीं लिया गया।

पहाड़ खत्म होंगे तो आदिवासी उजड़ेंगे

ग्रामीणों ने बताया कि पिण्डवाड़ा तहसील में प्रस्तावित चूना पत्थर खनन परियोजना का लगातार विरोध किया जा रहा है। चेतावनी दी है कि किसी भी हाल में पिण्डवाड़ा की ऐतिहासिक पहाड़ियों को खनन की भेंट नहीं चढ़ने देंगे ग्रामीणों का कहना है कि इस परियोजना से क्षेत्र की पर्यावरणीय और सामाजिक, आर्थिक व भौतिक संरचना को

गंभीर खतरा है। पहाड़ खत्म हो जाएंगे तो खेती-बाड़ी चौपट हो जाएगी और आदिवासी समाज उजड़ जाएगा।

गोपनीय करना चाह रहे थे जनसुनवाई

उल्लेखनीय है कि गत 19 सितम्बर को भीमाना पंचायत भवन में आयोजित पर्यावरणीय जनसुनवाई के दौरान भी ग्रामीणों ने विरोध जताया था। ग्रामीणों ने आरोप लगाया कि जनसुनवाई की सूचना छिपाई गई और छोटे कक्ष में आयोजन किया गया। भारी विरोध के बाद प्रशासन को बैठक के लिए बाहर टेबल-कुर्सियों लगानी पड़ी। ग्रामीणों ने उस दौरान सौ से ज्यादा लिखित आपत्तियां दर्ज कराते हुए परियोजना को जनविरोधी बताया था।

पांच हजार रुपये का इनामी अपराधी बेंगलुरु से गिरफ्तार

बढ़ता राजस्थान
जयपुर (का.स.)। मुहाना थाना पुलिस ने कार्रवाई करते हुए पांच हजार रुपये के इनामी अपराधी केशव कोली निवासी महवा जिला दौसा हाल मुहाना को पुलिस थाना जिगानी बेंगलुरु से दस्त्याब किया गया है। आरोपित मामला दर्ज होने के बाद से जयपुर शहर से फरार होकर मुंबई,गोवा और कर्नाटक के

अलग-अलग शहरों में फरारी काट रहा था। फिलहाल आरोपित से पूछताछ की जा रही है।

थानाधिकारी गुरु भूपेन्द्र सिंह ने बताया कि आरोपित केशव कोली दुष्कर्म के मामले में काफी दिनों से फरार चल रहा था। जिसे पुलिस टीम ने तकनीकी आधार पर पीछा करते हुए बेंगलुरु से गिरफ्तार किया गया है।

वैदेही को वर लाये श्रीराम: प्रागपुरा में रामलीला का रंगारंग मंचन

बढ़ता राजस्थान
प्रागपुरा (सुशील कुमार बंसल)। कस्बे के रामलीला मैदान में रामलीला का मंचन जारी है। सोमवार की रात को भगवान श्रीराम और माता सीता के विवाह का भव्य आयोजन प्रस्तुत किया गया। जनकपुरी में प्रभु श्रीराम का वर्तमान युग में समाज को भगवान का उर्मिला, भरत का माण्डवी और शत्रुघ्न का श्रुतकीर्ति के साथ संपन्न हुआ। इस अवसर पर भाजपा मंडल उपाध्यक्ष अमित बंसल, समाजसेवी सतीश पारिक और राष्ट्रीय स्वयंसेवक संघ के मदन लाल सैनी ने कन्यादान स्वरूप नगद राशि और वस्त्र दान देकर वर्षों पुरानी परंपरा निभाई। भामाशाह अमित बंसल ने उपस्थित जनसमुदाय को संबोधित करते हुए कहा कि वर्तमान युग में समाज को भगवान श्रीराम के आदर्शों पर चलने की आवश्यकता है। श्रीराम केवल भारत ही नहीं बल्कि सम्पूर्ण विश्व में मानवता के प्रतीक हैं।

राष्ट्रीय स्वयंसेवक संघ के मदन लाल सैनी ने कहा कि रामलीला के माध्यम से हमें न केवल श्रीराम के जीवन की महत्वपूर्ण घटनाओं का ज्ञान मिलता है, बल्कि उनके आदर्शों को अपनाकर आदर्श समाज का निर्माण भी किया जा सकता है। आदर्श रामलीला मंडल कमेट्री की ओर से तीनों भामाशाहों का माला, साफा पहनाकर और भगवान श्रीराम का प्रतीक चिन्ह भेंटकर सम्मान किया गया। मंचन में राजा दशरथ की भूमिका बढ़ी

प्रसाद सैनी ने, भगवान श्रीराम की भूमिका अभिषेक ने, लक्ष्मण की भूमिका हरीश जांगिड़ ने और जनक की भूमिका मुकेश शर्मा ने निभाई। कार्यक्रम का संचालन अनिल शर्मा ने किया। इस अवसर पर कमेट्री संरक्षक राधेश्याम जांगिड़, अध्यक्ष राजेन्द्र सोनी, व्यवस्थापक राजेंद्र जांगिड़ सहित कई ग्रामवासी उपस्थित रहे। दर्शक कंवर-कलेवा की लीला देखकर भाव-विभोर हो उठे।

अवैध क्लीनिकों में मिले मरीज, चढ़ रही थी ड्रिप

स्वास्थ्य विभाग की छापामार कार्रवाई, टीम ने एक साथ तीन जगह पकड़े झोलाछाप

बढ़ता राजस्थान
सिरोही(नि.स.)। स्वास्थ्य विभाग की टीम ने पिण्डवाड़ा ब्लॉक में एक साथ तीन जगह छापामार कार्रवाई करते हुए झोलाछाप पकड़े। इन अवैध क्लीनिकों पर न केवल मरीज भर्ती मिले, वरन् उनके ड्रिप भी चढ़ती मिली। टीम ने तत्काल ही कार्रवाई करते हुए अवैध क्लीनिकों को सीज किया तथा बगैर डिग्री उपचार कर रहे झोलाछाप के विरुद्ध मामला दर्ज करवाया।

पिण्डवाड़ा शहर में ही दो क्लीनिक पकड़े

मुख्य चिकित्सा एवं स्वास्थ्य अधिकारी डॉ.दिनेश खराड़ी ने बताया कि जनस्वास्थ्य से खिलवाड़ करने वाले झोलाछाप डॉक्टरों पर शिकंजा कसने के लिए लगातार कार्रवाई की जा रही है। इस अभियान



के तहत मंगलवार को पिण्डवाड़ा ब्लॉक में तीन जगह अवैध रूप से संचालित



क्लीनिकों पर कार्रवाई की गई। इसमें पिण्डवाड़ा में उदयपुर रोड व दो व अजारी

में एक क्लीनिक पर छापा मारा गया। विभागीय टीम ने अजारी गांव व उदयपुर

रोड पिण्डवाड़ा में दबिश दी। इस दौरान अजारी में मंतोष विश्वास एवं उदयपुर रोड पर कमलेश व बीके विश्वास नामक व्यक्ति बिना वैध चिकित्सकीय डिग्री के क्लीनिक संचालित करते हुए मिले।

प्रारंभिक जांच में सामने आया कि ये लोग लंबे समय से ग्रामीणों को गुमराह कर अवैध तरीके से इलाज कर रहे थे। विभागीय अधिकारियों को जांच के दौरान इन क्लीनिकों से बड़ी मात्रा में दवाइयां, इंजेक्शन, ड्रिप सेट और अन्य चिकित्सकीय उपकरण मिले, जिनको जब्त कर लिया गया। यह सामग्री बिना किसी लाइसेंस और मान्यता के उपयोग में लाई जा रही थी। बीसीएमओ डॉ. भूपेन्द्रप्राप सिंह के नेतृत्व में डॉ. मनीष भार्गव, बीपीएम रोहितशकुमार, अशोककुमार, दिलीपकुमार टीम में शामिल रहे।

झालावाड़ • अंता • बांरा • रावतभाटा • चित्तौड़गढ़ • निम्बाहेड़ा • कपासन • बूंदी • ब्यावर • केकड़ी • भीलवाड़ा

सीएम ने विभिन्न योजनाओं के स्टॉल का निरीक्षण किया

मुख्यमंत्री भजनलाल शर्मा ने शहरी सेवा शिविर का किया अवलोकन, लाभार्थियों को योजनाओं का सीधा लाभ

बढ़ता राजस्थान


भीलवाड़ा (अमित शर्मा)। मुख्यमंत्री भजनलाल शर्मा मंगलवार को एक दिवसीय दौरे पर भीलवाड़ा पहुंचे और नगर निगम परिसर में आयोजित शहरी सेवा शिविर का निरीक्षण किया। उन्होंने कहा कि केंद्र व राज्य सरकार की मंशा है कि अंतिम छोर पर बैठे व्यक्ति तक सरकारी योजनाओं का सीधा लाभ पहुंचे। मुख्यमंत्री ने लाभार्थियों से संवाद कर उन्हें योजनाओं का अधिकतम लाभ लेने के लिए प्रेरित किया।

मुख्यमंत्री ने कहा कि प्रधानमंत्री नरेंद्र मोदी का सपना है कि हर पिछड़ा और जरूरतमंद व्यक्ति मुख्यधारा से जुड़कर आत्मनिर्भर बने। इसी उद्देश्य से राज्य में सेवा पखवाड़ा के तहत शहरी सेवा शिविर आयोजित किए जा रहे हैं। इन शिविरों में ऐसे कार्य निपटाए जा रहे हैं, जिनके लिए पहले आमजन को सरकारी दफ्तरों के चक्कर काटने पड़ते थे, अब ये कार्य घर के पास ही पूर्ण किए जा रहे हैं। उन्होंने प्रधानमंत्री आवास योजना (शहरी), आयुष्मान भारत, स्वच्छ भारत मिशन, कन्यादान योजना, मुख्यमंत्री स्व-निधि योजना सहित विभिन्न योजनाओं के स्टॉल का निरीक्षण किया। इस



दौरान लाभार्थियों को अनुदान राशि, चेक, प्रमाणपत्र और बीमा पॉलिसियां वितरित की गईं। निश्चय योजना के तहत टीबी रोगियों के परिजनों को पोषण सामग्री की किट भी प्रदान की गई।

मुख्यमंत्री ने युवाओं को संबोधित करते हुए कहा कि राज्य सरकार अपने संकल्पों को पूरा कर रही है। उन्होंने कहा कि धर्म परिवर्तन जैसी घटनाओं पर रोक लगाने के



लिए कठोर कानून बनाया गया है, ताकि दबाव या बहलावे से किए जाने वाले धर्म परिवर्तन पर सख्ती से अंकुश लगाया जा सके।

कार्यक्रम में सांसद दामोदर अग्रवाल, उपमुख्यमंत्री प्रेमचंद बेरवा, महापौर राकेश पाठक, भाजपा जिलाध्यक्ष प्रशांत मेवाड़ा, विधायक अशोक कोठारी, गोपाल खंडेलवाल, लादूलाल पितलिया, पूर्व

विधायक विठ्ठल शंकर अवस्थी सहित कई जनप्रतिनिधि और अधिकारी मौजूद रहे। नगर निगम परिसर में मुख्यमंत्री का स्वागत महापौर राकेश पाठक ने चांदी का स्मृति चिन्ह भेंटकर किया, जबकि सांसद अग्रवाल ने पारंपरिक पगड़ी पहनाकर अभिनंदन किया।

इसके बाद मुख्यमंत्री हमीरगढ़ पहुंचे, जहां उन्होंने नगर पालिका परिसर में

आयोजित शिविर का निरीक्षण किया और हवाई पट्टी पर फ्लाईंग क्लब का शुभारंभ किया। उन्होंने कहा कि इस क्लब के शुरू होने से युवाओं को पायलट बनने का प्रशिक्षण यहीं उपलब्ध होगा।

मुख्यमंत्री ने अपने संबोधन में दोहराया कि सरकार की प्राथमिकता जनकल्याण है और हर पात्र व्यक्ति को योजनाओं का लाभ सुनिश्चित किया जाएगा।

धर्म परिवर्तन मामले को लेकर हिंदू संगठनों का सड़क पर प्रदर्शन



बढ़ता राजस्थान

बूंदी (अनंत दाधीच)। जिले में एक युवक का धर्म परिवर्तन कर उसे मुस्लिम बनाया गया और उसका नाम भी बदल दिया गया, जिससे हिंदू संगठनों में आक्रोश फैल गया है। मंगलवार को सर्व हिंदू समाज के सदस्यों ने बूंदी जिला कलेक्ट्रेट परिसर के बाहर सड़क जाम कर जोरदार प्रदर्शन किया और आरोपियों की गिरफ्तारी के साथ कड़ी कार्रवाई की मांग की। प्रदर्शनकारियों का कहना है कि युवक को बहकावे और प्रलोभन के माध्यम से धर्म परिवर्तन के लिए मजबूर किया गया, जो हिंदू समाज के लिए गंभीर मामला है। उन्होंने पुलिस प्रशासन से मांग की कि आरोपियों को तुरंत गिरफ्तार कर

कानूनी कार्रवाई के तहत सजा दी जाए। हिंदू संगठनों ने चेतावनी दी कि यदि उनकी मांग पूरी नहीं होती है, तो आंदोलन और अधिक उग्र होगा और वे सड़कों पर व्यापक विरोध दर्ज कराएंगे। आज जिला कलेक्टर को सौंपे गए जापान में आरोपियों के खिलाफ सख्त कार्रवाई करने और उन्हें फांसी की सजा देने की मांग शामिल थी। इस अवसर पर सीताराम सैनी, लक्ष्मण दास महाराज, गौरव शर्मा सहित कई हिंदू संगठन के पदाधिकारी मौजूद रहे। पुलिस भी सुरक्षा व्यवस्था में तैनात रही, जिसमें जसवीर मीणा, अतिरिक्त पुलिस अधीक्षक के नेतृत्व में चार थानों के थानाधिकारी प्रदर्शन स्थल पर मौजूद थे और स्थिति पर नियंत्रण बनाए रखा।

सांगानेर में नौ दिवसीय अखंड रामचरितमानस पाठ का आयोजन



बढ़ता राजस्थान

भीलवाड़ा (अमित शर्मा)। सांगानेर में रामायण मंडल के राम भक्तों द्वारा भगवान भोलेनाथ के दरबार में 22 से 30 सितंबर तक शारदीय नवरात्रि के अवसर पर नौ दिवसीय अखंड रामचरितमानस पाठ का आयोजन किया जा रहा है। इस कार्यक्रम में बड़ी संख्या में श्रद्धालु हर्षोल्लास के साथ भाग ले रहे हैं। रामायण मंडल के वरिष्ठ

सदस्य रामदयाल कोठारी और सुरेंद्र कवि ने बताया कि सांगानेर रामायण मंडल द्वारा प्रत्येक माह अखंड रामचरितमानस पाठ का आयोजन किया जाता है, जिसमें स्थानीय माताएं और बहनें विशेष सहयोग प्रदान करती हैं। आयोजन स्थल पर भक्तिमय वातावरण बना हुआ है और दिन-प्रतिदिन श्रद्धालुओं की उपस्थिति में लगातार वृद्धि हो रही है।

जूडो प्रतियोगिता में ग्रामवासियों ने खिलाड़ियों को दिया उत्साहवर्धन



बढ़ता राजस्थान

भीलवाड़ा (अमित शर्मा)। महेंद्रगढ़ में आयोजित 69वीं जिला स्तरीय जूडो प्रतियोगिता में ग्राम के युवाओं ने खिलाड़ियों का उत्साह बढ़ाया। हैप्पी क्लब महेंद्रगढ़ के विनोद बूलीवाल, मुकेश बूलीवाल, पुखराज बूलीवाल और अशोक बूलीवाल खेल मैदान के मैट पर पहुंचे और खिलाड़ियों को आशीर्वाद देकर उनका हौसला बढ़ाया।

प्रतियोगिता का आयोजन कोच व निर्णायक अब्दुल गनी

पठान, रुपनारायण विश्‍नोई, गोपाल विश्‍नोई, नारायणलाल गाडरी, उषा चतुर्वेदी, अनूपगों गौड़, प्रकाश राजोरा, महेश शर्मा, हबीब मोहम्मद, भगवती टेलर, सूर्या जाट, मीना सिंघवी और भारती विश्‍नोई के मार्गदर्शन में किया गया।

इस अवसर पर विनोद बूलीवाल ने खिलाड़ियों को अनुशासन और निरंतर प्रयास के महत्व के बारे में बताया और कहा कि खेलों में इसी से सफलता हासिल होती है।

मुस्लिम समाज ने विधायक जीनगर का आभार जताया



बढ़ता राजस्थान

कपासन (नि.स.)। नगर में व्याप्त पेयजल समस्या के समाधान के लिए मुस्लिम समाज ने क्षेत्रीय विधायक अर्जुनलाल जीनगर का धन्यवाद व्यक्त किया। नगर पालिका उपाध्यक्ष सैयद एजाज अली की अगुवाई में विधानसभा कपासन के समाजजन नगर के बाहर विधायक का स्वागत आतिशबाजी और मिठाई वितरण के साथ किया। नगर पालिका उपाध्यक्ष सैयद एजाज अली ने बताया कि कपासन का एकमात्र जलस्रोत राजराजेश्वर तालाब सूखने के कारण पानी की किल्लत हो गई थी। विधायक जीनगर के प्रयासों

से बनाने नदी से धमाणा-कपासन फीडर के माध्यम से भूपालसागर, डीण्डोली, धमाणा, जाशमा और कपासन के तालाबों में पानी की आपूर्ति शुरू हो गई है। इसके अलावा फीडर जीर्णोधार के लिए मुख्यमंत्री भजनलाल शर्मा से अनुमानित 25 करोड़ रुपये की राशि स्वीकृत करवाई गई, जिसका कार्य प्रारंभ हो चुका है। इस अवसर पर अल्पसंख्यक मोर्चा के पूर्व जिलाध्यक्ष सैयद अशफाक अली, मंसूर ओटवाल, शाबिर पंवार, कलीम मंसूरी, यासीन भाटी, जुनैद शैख, ईनायत अली, मकबुल अंसारी, वाजिद खान सहित दर्जन भर से अधिक समाजजन उपस्थित रहे।

बढ़ता राजस्थान

बूंदी (अनंत दाधीच)। जिले के समग्र विकास को गति देने के लिए लोकसभा अध्यक्ष ओम बिरला ने मंगलवार को 123 करोड़ रुपये की लागत से बने विभिन्न विकास कार्यों का लोकार्पण किया। इस अवसर पर उन्होंने खेल संकुल में निर्मित अत्याधुनिक मल्टीपरपज इंडोर हॉल और कबड्डी स्टेडियम का भी उद्घाटन किया। इन नई सुविधाओं से जिले के खिलाड़ियों को अपनी प्रतिभा निखारने और भविष्य में बेहतर अवसर प्राप्त करने का मार्ग मिलागा।

लोकार्पण समारोह के दौरान ओम बिरला ने खेलों के महत्व पर जोर देते हुए कहा कि मल्टीपरपज इंडोर हॉल में एक ही छत के नीचे



विभिन्न खेलों के आयोजन की सुविधा उपलब्ध होगी, जिससे खिलाड़ी राष्ट्रीय और अंतरराष्ट्रीय स्तर पर प्रतिस्पर्धा करने के लिए तैयार हो सकेंगे।

इस अवसर पर समाजसेवी अक्षय हाड़ा द्वारा कबड्डी स्टेडियम

के लिए उपलब्ध कराई गई अंतराष्ट्रीय मानकों की मैट की भी सराहना की गई।

ओम बिरला ने उम्मीद जताई कि ये नई खेल सुविधाएँ बूंदी को खेल के क्षेत्र में एक नई पहचान दिलाएँगी और युवा खिलाड़ियों को

राष्ट्रीय दशहरा मेला-2025 का शुभारम्भ

बढ़ता राजस्थान

निम्बाहेड़ा (नि.स.)। नगर परिषद निम्बाहेड़ा द्वारा आयोजित 11 दिवसीय राष्ट्रीय दशहरा मेले का शुभारम्भ सोमवार को शाम 7.30 बजे मेला आयोजन समिति के संरक्षक एवं पूर्व यूडीएच मंत्री विधायक श्रीचंद कुपलानी ने मोली बंधन खोलकर किया। इस अवसर पर पूर्व विधायक अशोक नवलखा, पंचायत समिति प्रधान बगदीराम धाकड़, भाजपा जिला एवं नगर पदाधिकारी सहित बड़ी संख्या में क्षेत्रवासी उपस्थित रहे।

नवरात्रि के पावन अवसर पर दशहरा मेला प्रांगण में अशोक वाटिका स्थित श्री महादेव मंदिर पर नगर परिषद प्रशासक एवं उपखण्ड अधिकारी विकास पंचोली ने पूजा-अर्चना कर घट स्थापना की। अधिकारियों और कर्मचारियों ने महाआरती के साथ मेले की



सफलता और सुख-समृद्धि की कामना की। श्री रामलीला मंच पर पूर्व मंत्री एवं विधायक श्रीचंद कुपलानी ने श्री रामचरित मानस की पूजा अर्चना कर रामलीला के मंचन का आरम्भ करवाया।

पहले दिन के मंचन में नारद जी और भगवान विष्णु के संवाद के साथ कथा प्रस्तुत की गई। 24 सितंबर को मंच पर रावण अत्याचार, पृथ्वी पुकार, श्री राम जन्म एवं ताड़का वध आदि प्रसंगों का मंचन होगा। इस वर्ष रामलीला के संगीतमय मंचन में सुप्रसिद्ध पार्श्वगायक सतीश देहरा का योगदान रहेगा। मीरा रंगमंच पर भी

सांस्कृतिक कार्यक्रमों की शुरुआत हुई, जिसमें स्थानीय विद्यालयों के छात्र-छात्राओं ने रंगारंग प्रस्तुतियां दीं। पूर्व मंत्री एवं विधायक श्रीचंद कुपलानी ने दीप प्रज्वलित कर कार्यक्रम का उद्घाटन किया और उपस्थित अतिथियों ने बच्चों का उत्साहवर्धन किया।

मेले के शुभारम्भ अवसर पर विधायक कुपलानी ने जीएसटी बचत उत्सव के तहत प्रधानमंत्री नरेंद्र मोदी द्वारा आमजन को दी गई सौगातों के बारे में जानकारी साझा की। उन्होंने कहा कि जीएसटी स्लैब में परिवर्तन से दैनिक जीवोपयोगी सामान सस्ती दरों पर उपलब्ध होंगे।

जीएसटी बचत उत्सव:जीएसटी में सुधार का आमजन को मिले लाभ: जिला कलक्टर

बढ़ता राजस्थान

अजमेर (घनश्याम दास)। 23 सितम्बर को जीएसटी बचत उत्सव के सम्बन्ध में जिला प्रशासन एवं वाणिज्यिक कर विभाग के संयुक्त तत्वावधान में मंगलवार को हितधारकों के साथ बैठक का आयोजन जिला कलक्टर लोक बन्धु की अध्यक्षता में किया गया। इसमें जीएसटी कॉन्सिल के द्वारा जिला कलक्टर श्री लोक बन्धु ने कहा कि जीएसटी के कर ढांचे में सरकार द्वारा कई सुधार किए गए हैं। इससे दैनिक आवश्यकता की वस्तुएं सस्ती हुई हैं।

इसका लाभ आमजन, गरीब, किसान, व्यापारियों एवं उद्यमियों को मिलना चाहिए। इससे सामान्य परिवारों में बचत बढ़ेगी। साथ ही बाजार में व्यापार एवं व्यवसाय

को बढ़ावा मिलेगा। कर ढांचे के सरलीकरण से आत्मनिर्भरता में उत्तरोत्तर वृद्धि होगी।

उन्होंने कहा कि वाणिज्यिक कर विभाग के अधिकारी दल के रूप में बाजारों में जाएंगे। इनके द्वारा व्यापारियों के साथ समझाईश की जाएगी। सरकार के निर्देशानुसार जीएसटी की घटी हुई दरों का लाभ आमजन को दिया जाए। इस बारे में व्यापारिक संघों के साथ भी चर्चा की जाए। शहर चलो अभियान के शिविरों के माध्यम से भी जागरूकता बढ़ाने की आवश्यकता है। बैठक में व्यापारिक संघों, चार्टर्ड एकाउन्टेन्ट एवं अन्य हितधारकों की जिज्ञासाओं के समाधान किए गए। उन्होंने कहा कि आमजन में जागरूकता बढ़ी है। सोमवार 22 सितम्बर के पश्चात के सभी बिल घटी हुई जीएसटी दर

पर बनने चाहिए। अजमेर डेयरी द्वारा भी अपने 23 डेयरी उत्पादों के बिक्री मूल्य में नियमानुसार कमी की गई है। हर घर बचत से हर मन खुशहाली को केन्द्र में रखकर आगामी 29 सितम्बर तक जीएसटी बचत उत्सव की गतिविधियों का आयोजन किया जाए।

इस अवसर पर अतिरिक्त जिला कलक्टर श्री गजेन्द्र सिंह राठौड़, वाणिज्यिक कर विभाग के उपायुक्त श्री पूरण सिंह राठौड़, सीटीओ श्री महाराज अहमद, श्री हरि किशन, श्री घनश्याम सिंह कविया, चार्टेट एकाउन्टेन्ट श्री सी. एम. अग्रवाल, श्री सुभाष बड़जात्या सहित सीए एसोसिएशन, टैक्स बार एसोसिएशन, किराणा संघ, फुटवियर संघ एवं अजमेर डेयरी के पदाधिकारी उपस्थित रहे।

आयुर्वेद जन-जन के लिए, पृथ्वी के कल्याण के लिए

ब्यावर में गरिमामय आयोजन, चिकित्सा कर्मियों का अभिनंदन

बढ़ता राजस्थान

ब्यावर (अनिल सिखवाल)। जिला आयुष कार्यालय, ब्यावर की ओर से दशम राष्ट्रीय आयुर्वेद दिवस 2025 का जिला स्तरीय समारोह भव्यता और उत्साह के साथ मनाया गया। इस वर्ष की थीम आयुर्वेद जन-जन के लिए, पृथ्वी के कल्याण के लिए रही, जिसने कार्यक्रम को विशेष स्वरूप प्रदान किया समारोह में मुख्य अतिथि स्थानीय विधायक शंकर सिंह रावत, विशिष्ट अतिथि पूर्व सभापति नरेश कनोजिया, पेशनर्स संघ के अध्यक्ष नारायण सिंह पंवार, सहायक निदेशक डॉ. चेतन प्रकाश सेन एवं आयुर्वेद विभाग के पूर्व अतिरिक्त निदेशक डॉ. रमाशंकर पंचौरी उपस्थित रहे।

कार्यक्रम के दौरान सहायक निदेशक डॉ. चेतन प्रकाश सेन



ने प्रधानमंत्री नरेंद्र मोदी के संदेश का वाचन किया। उन्होंने बताया

कि आयुर्वेद केवल चिकित्सा पद्धति नहीं, बल्कि जीवन जीने का

विज्ञान है, जो जन-जन के कल्याण और धरती के संरक्षण की राह

दिखाता है। इस अवसर पर जिले में आयुर्वेदिक चिकित्सा क्षेत्र में

उत्कृष्ट कार्य करने वाले चिकित्सा अधिकारियों और कर्मचारियों का भव्य अभिनंदन किया गया।

समारोह का संचालन डॉ. आशीष सोनी ने कुशलता से किया। विधायक शंकर सिंह रावत ने अपने संबोधन में चांदमल मोदी राजकीय जिला आयुष चिकित्सालय, ब्यावर को राज्य स्तर पर सम्मानित होने पर बधाई देते हुए कहा कि यह पूरे जिले के लिए गौरव का विषय है। कार्यक्रम में वक्ताओं ने आयुर्वेद की प्राचीन परंपरा, उसकी आधुनिक समय में प्रासंगिकता और प्रकृति-सम्मत जीवनशैली को अपनाने पर जोर दिया। समारोह में बड़ी संख्या में आयुर्वेदिक चिकित्सक, विद्यार्थी और आमजन उपस्थित रहे, जिन्होंने आयुर्वेद को नई ऊर्जा और दिशा देने का संकल्प लिया।

दरगाह संपर्क मार्ग की बढ़हाली पर उठी आवाज, समिति ने सड़क और रोशनी सुधार की रखी मांग



बढ़ता राजस्थान, अजमेर (मोहम्मद नजीर कादरी))। ख्वाजा मोइनुद्दीन चिश्ती की विश्व प्रसिद्ध दरगाह शरीफ से जुड़े संपर्क मार्ग की जर्जर हालत अब गंभीर समस्या बन चुकी है। मंगलवार को तारा शाह नगर हुसैनी मोहल्ला विकास समिति ने शहरी सेवा शिविर के दौरान सड़क की खस्ताहाल स्थिति और टूटी पड़ी स्ट्रीट लाइटों को लेकर कड़ी नाराजगी जाहिर की। समिति ने नगर निगम और प्रशासन से तुरंत सुधारामक कदम उठाने की मांग की। समिति ने आरोप लगाया कि नवाजी और सचिव बदरुद्दीन कुरैशी ने बताया कि दरगाह से जुड़ा यह मार्ग स्थानीय निवासियों के साथ-साथ देश-विदेश से आने वाले जायरीनों के लिए भी अहम है। रोजाना भारी संख्या में यातायात के बावजूद सड़क पर जगह-जगह गहरे गड्ढे, फैला मलबा और अंधेरी रातों में बंद पड़ी स्ट्रीट लाइटें लोगों के लिए असुविधा ही नहीं, बल्कि दुर्घटनाओं का खतरा भी बढ़ा रही हैं। स्थानीय निवासियों का कहना है कि खराब रोशनी और सड़क की स्थिति के कारण रात के समय पैदल चलना तक जोखिम भरा हो गया है। समिति ने आरोप लगाया कि लगातार शिकायतों के बावजूद प्रशासन ने अब तक कोई ठोस कदम नहीं उठाया है। विकास समिति और मोहल्लेवासियों ने एकजुट होकर प्रशासन से मांग की है कि जल्द से जल्द सड़क की मरम्मत और स्ट्रीट लाइटों की व्यवस्था सुनिश्चित की जाए, ताकि दरगाह मार्ग से गुजरने वाले श्रद्धालु और स्थानीय लोग सुरक्षित व सहज आवाजाही कर सकें।

गायत्री शक्तिपीठ वैर पर नवरात्रि महोत्सव, अनपढ़ों को साक्षर करने का संकल्प

बढ़ता राजस्थान, वैर/भरतपुर। भारतीय संस्कृति की विशिष्टता में परमसत्ता को माँ के रूप में देखने और उसकी आराधना करने की परंपरा महत्वपूर्ण स्थान रखती है। नवरात्रि इसी आराधना का प्रमुख पर्व है, जिसे श्रद्धालु हर्षोल्लास के साथ मनाते हैं। इसी कड़ी में गायत्री शक्तिपीठ वैर पर नवरात्रि महोत्सव का आयोजन किया गया। गायत्री शक्तिपीठ के ट्रस्टी मनोज कुमार मिश्रा के मार्गदर्शन में गायत्री एवं अन्य आराध्या देवी-देवताओं के मंत्र बोलकर सामूहिक रूप से अग्निर्कुंड में आहुतियां दी गईं। इससे पूर्व मां गायत्री के चित्र के समक्ष दीप प्रज्वलित किया गया। आयोजन के दौरान पहली बार शक्तिपीठ में सम्मिलित हुए श्रद्धालुओं का तिलक और चंदन लगाकर स्वागत किया गया। ट्रस्टी मनोज कुमार मिश्रा ने बताया कि गायत्री शक्तिपीठ पर विशेष रूप से अनपढ़ लोगों को साक्षर बनाने का कार्य किया जाता है। इस अवसर पर सभी उपस्थित श्रद्धालुओं को साक्षर होने का संकल्प दिलाया गया।

मानव रचना विद्यालय में बच्चों ने विज्ञान प्रदर्शनी में दिखाई प्रतिभा



बढ़ता राजस्थान, बाड़ी (राजू शर्मा)। मानव रचना स्कूल के प्रांगण में 23 सितंबर को विज्ञान प्रदर्शनी का आयोजन किया गया। इस अवसर पर विद्यालय के छात्रों के अभिभावकों के साथ-साथ शहर के अन्य लोग भी उपस्थित रहे। प्रदर्शनी में बच्चों ने बड़ी उत्सुकता और जोश के साथ अपनी वैज्ञानिक प्रतिभा का प्रदर्शन किया। प्रदर्शनी में अलग-अलग विज्ञान प्रोजेक्ट और उपकरण प्रस्तुत किए गए, जिनमें अलार्म सिस्टम, स्मॉल इन्वर्टर, हार्ड-फाई साउंड सिस्टम, ग्लोबल वार्मिंग मॉडल, सोलर सिस्टम, विंडमिल और वोल्केनो मॉडल शामिल थे। प्रदर्शनी का आयोजन सुबह आठ से दस बजे तक किया गया। विद्यालय के बच्चों को शिक्षकों का भरपूर सहयोग प्राप्त रहा। इस दौरान शशिकांत उपाध्याय, नंदनी शर्मा, आकांक्षा परमार, कनक पारख, नेहा सोनी, सुमन यादव, प्रेमलता परमार और स्मिता यादव समेत अन्य अध्यापक और अध्यापिकाएँ उपस्थित रही। विद्यालय के प्रधानाध्यापक महेन्द्र सिंह चौधरी तथा व्यवस्थापिका दिव्या गर्ग और तनु गर्ग ने बताया कि ऐसे कार्यक्रम बच्चों के मनोबल को बढ़ाते हैं और उन्हें विज्ञान की शिक्षा के माध्यम से जीवन को बेहतर बनाने की प्रेरणा देते हैं।

घटी हुई जीएसटी दरों का लाभ आमजन को मिले, व्यापारियों को दी नसीहत



बढ़ता राजस्थान, बाड़ी (राजू शर्मा)। शहर के बाजार में मंगलवार को जीएसटी विभाग के अधिकारियों ने व्यापारियों और दुकानदारों के साथ संयुक्त बैठक कर उन्हें केंद्र सरकार द्वारा घोषित घटाई गई जीएसटी दरों के अनुसार सामान की कीमतें कम करने और उपभोक्ताओं को इसका लाभ देने के निर्देश दिए। इसके साथ ही अधिकारियों ने रैली निकालकर नागरिकों को भी जागरूक किया। वाणिज्य कर विभाग के संयुक्त आयुक्त वेद प्रकाश मीणा, सहायक आयुक्त मदन मोहन मीणा, राज्य कर अधिकारी दीपक कुमार शर्मा, हरवीर सिंह मीणा और महेंद्र सिंह ने बैठक में कहा कि सरकार ने 375 से अधिक दैनिक उपयोग की वस्तुओं की कीमतों में कटौती की है। उन्होंने स्पष्ट किया कि दीपावली जैसे प्रमुख त्योहार पर यह लाभ सीधे उपभोक्ताओं तक पहुंचना चाहिए। अधिकारियों ने चेतावनी भी दी कि यदि कहीं से शिकायत प्राप्त होती है तो सख्त कार्रवाई की जाएगी।

पुलिस ने चंबल के बीहड़ों से तीन इनामी बदमाशों को गिरफ्तार किया

बढ़ता राजस्थान, धौलपुर (राजू शर्मा)। पुलिस ने एक साल से फरार चल रहे तीन इनामी बदमाशों को चंबल के बीहड़ों से दबोच लिया है। जुलाई 2024 में इन बदमाशों ने रॉफल दाबा, जीटी रोड, धौलपुर से दिनेश गुर्जर का अपहरण किया था। आरोपियों ने पीड़ित को मध्य प्रदेश के देवपुरी बाबा मंदिर के पास जंगल में ले जाकर मारपीट की और उससे रुपए तथा सोने की चेन छीन ली थी।

अधिकारी शहरी और ग्रामीण शिवरों में आमजन की समस्याओं का तत्काल समाधान करें- सुरेश रावत

डीग में जिले के प्रभारी मंत्री सुरेश सिंह रावत ने के एल जोशी विद्यालय में आयोजित शिविर का किया अवलोकन

बढ़ता राजस्थान

डीग (नীরज जैन)। जल संसाधन एवं जल संसाधन (आयोजना) विभाग के प्रभारी मंत्री सुरेश सिंह रावत ने मंगलवार को किशन लाल जोशी राजकीय उच्च माध्यमिक विद्यालय में आयोजित शहरी सेवा शिविर 2025 का निरीक्षण किया। इस दौरान डीग-कुन्हेर विधायक डॉ. शैलेश सिंह और जिला कलेक्टर उत्सव कौशल भी मौजूद रहे। शिविर स्थल पर प्रभारी मंत्री रावत ने आमजन की समस्याएँ सुनीं और विभागीय अधिकारियों को तुरंत समाधान सुनिश्चित करने के निर्देश दिए। उन्होंने कहा कि सरकारी योजनाओं का वास्तविक लाभ तभी मिलता है जब उनका पारदर्शी क्रियान्वयन हो। नामांतरण, विद्युत, स्वास्थ्य, शिक्षा, सामाजिक सुरक्षा,



राजस्व और पेयजल जैसी सेवाओं की समीक्षा करते हुए उन्होंने अधिकारियों को हर आवेदक को सम्मानपूर्वक और समयबद्ध समाधान देने का निर्देश दिया।

प्रभारी मंत्री ने जन स्वास्थ्य अभियांत्रिकी विभाग और विद्युत विभाग द्वारा प्राप्त परिवारों का अवलोकन किया और कहा कि शिविर में प्राप्त आवेदनों का

निस्तारण सिर्फ कागजों में नहीं, बल्कि धरातल पर गंभीरता से किया जाए। उन्होंने स्थानीय नागरिकों को लाभान्वित कर रहे हैं। उन्होंने अधिकारियों को स्पष्ट निर्देश

की भागीदारी और प्रशासन की जवाबदेही मिलकर ही सेवा शिविरों को सफलता की ऊँचाइयों तक ले जाएगी। शिविर के दौरान प्रभारी मंत्री रावत और विधायक डॉ. शैलेश सिंह ने आमजन को पट्टे, फायर एनओसी और पीएम आवास योजना शहरी (2.0) के तहत पहली किस्त के रूप में 50 हजार रुपए वितरित किए। प्रभारी मंत्री ने बताया कि मुख्यमंत्री भजनलाल शर्मा के निर्देशन में राज्यभर में सेवा शिविर सुनियोजित ढंग से आयोजित किए जा रहे हैं, जिससे आमजन को योजनाओं और सेवाओं का लाभ समय पर मिल सके। शिविर में 16 से अधिक विभागों के अधिकारी आमजन को लाभान्वित कर रहे हैं। उन्होंने अधिकारियों को स्पष्ट निर्देश

दिए कि जनता की समस्याओं का मौके पर ही निस्तारण किया जाए। यदि किसी समस्या का समाधान तत्काल संभव न हो तो उसे प्राथमिकता के साथ कार्यालय स्तर पर निपटाया जाए, और यदि कोई मुद्दा संबंधित योजना के दायरे में नहीं आता है तो जनता को पारदर्शी तरीके से सूचित किया जाए। उन्होंने कहा कि राज्य सरकार ने 75 हजार से अधिक युवाओं को रोजगार दिया है और 1 लाख 65 हजार भर्ती प्रक्रियाधीन हैं। लगभग 10 लाख 75 हजार महिलाओं को लखपति बनाया गया है, 8 करोड़ से अधिक की राशि किसानों को किसान सम्मान निधि के रूप में दी गई है और सड़कों के निर्माण के लिए 23 हजार करोड़ रुपए से अधिक राशि स्वीकृत की गई है।

नाथद्वारा में जर्जर सड़कों और बंद स्ट्रीट लाइटों से जनता परेशान, सत्ता पक्ष ने ही किया विरोध



बढ़ता राजस्थान

राजसमंद (सुरेश बागोरा)। धर्मनगरी नाथद्वारा में जर्जर सड़कों और बंद स्ट्रीट लाइटों की समस्या अब विकराल रूप ले चुकी है। आमजन के साथ ही श्रीनाथजी मंदिर पहुंचने वाले श्रद्धालु भी परेशान हैं। लंबे समय से अधिकारियों को अवगत कराने के बावजूद समस्या का समाधान नहीं होने पर आखिरकार सत्ता पक्ष के लोग ही नगर पालिका प्रशासन के खिलाफ सड़कों पर उतर आए। सोमवार को कांग्रेस कार्यकर्ताओं ने कस्बे में रैली निकालकर

पालिका प्रशासक एवं एसडीएम रक्षा पारिख को जापन सौंपा। इस दौरान निवर्तमान चेयरमैन मनीष राठी ने बताया कि कार्यवाहक जिलाध्यक्ष आदित्य प्रताप सिंह, नगर अध्यक्ष दिनेश एम. जोशी और देवकीनंदन गुर्जर के नेतृत्व में पालिका प्रशासन की निष्क्रियता को लेकर विरोध दर्ज कराया गया। स्थानीय निवासियों ने बताया कि कस्बे की आधी से अधिक स्ट्रीट लाइटें बंद पड़ी हैं, जिससे रात के समय चोरी और सड़क दुर्घटनाओं की आशंका बढ़ जाती है। वहीं, मुख्य सड़कों से लेकर गली-

मोहल्लों तक जगह-जगह बने गड्ढों ने हालात और बिगाड़ दिए हैं। पैदल राहगीरों और वाहन चालकों को भारी दिक्कतों का सामना करना पड़ रहा है। नगरवासियों का कहना है कि दीपावली जैसे प्रमुख त्योहार से पूर्व सड़कों की मरम्मत और स्ट्रीट लाइटों की दुरुस्ती आवश्यक है, लेकिन पालिका प्रशासन राजनीतिक दबाव के चलते कार्रवाई नहीं कर रहा। इससे लोगों का रोष बढ़ता जा रहा है और समस्या का त्वरित समाधान नहीं होने पर आंदोलन तेज करने की चेतावनी भी दी गई है।

स्वस्थ नारी, सशक्त परिवार अभियान

छह दिन में 83 हजार से अधिक लोगों ने लिया शिविरों का लाभ

बढ़ता राजस्थान

राजसमंद (सुरेश बागोरा)। जिले में 17 सितम्बर से शुरू हुए स्वस्थ नारी, सशक्त परिवार अभियान के तहत स्वास्थ्य सेवाओं का सिलसिला लगातार जारी है। उपस्वास्थ्य केंद्रों से लेकर जिला चिकित्सालय तक प्रतिदिन लग रहे शिविरों में महिलाओं, किशोरियों और आमजन ने बड़ी संख्या में भाग लिया है। अभियान की शुरुआत से अब तक 83 हजार 296 लोग विभिन्न सेवाओं का लाभ उठा चुके हैं। ये शिविर आगामी 2 अक्टूबर तक संचालित होंगे।

मुख्य चिकित्सा एवं स्वास्थ्य अधिकारी डॉ. हेमन्त कुमार बिंदल ने बताया कि शिविरों में अब तक 26 हजार 746 लोगों की हार्डपरटेन जांच की गई, जिनमें से 9 हजार 782 को उपचार मिला। इसी प्रकार 26 हजार 746 लोगों की डायबिटीज जांच में 8215 मरीजों का उपचार किया गया। 11 हजार 655 लोगों की मुख कैसर जांच, 3074 महिलाओं से अब तक 83 हजार 296 लोग विभिन्न सेवाओं का लाभ उठा चुके हैं। ये शिविर आगामी 2 अक्टूबर तक संचालित होंगे।

बढ़ता राजस्थान

अजमेर (नि.स.)। निकटवर्ती ग्राम दौराई स्थित दरगाह हजरत अब्बास अ.स. पर राजस्थान शिया मुस्लिम महासभा की जिला स्तरीय बैठक आयोजित हुई। इस बैठक की अध्यक्षता प्रदेशाध्यक्ष सैयद रजा अब्बास नकवी ने की। बैठक में शिया समाज की ओर से उनका और अन्य पदाधिकारियों का भव्य स्वागत किया गया। स्वागत सत्कार के बाद अजमेर जिला कार्यकारिणी की घोषणा की गई। संस्था के महासचिव आसिफ अली ने जानकारी दी कि कार्यकारिणी विस्तार के साथ ही बैठक में स्वास्थ्य, शिक्षा, रोजगार, धार्मिक और सामाजिक मुद्दों पर भी चर्चा



की गई। जिलाध्यक्ष सैयद आबिद हुसैन की सहमति और महासभा के संविधान के अनुसार 21 सदस्यों की कार्यकारिणी का गठन किया गया है। नई कार्यकारिणी में इज़हार हुसैन, आलम अली, अली हैदर और अली सामिन को उपाध्यक्ष, दिलावर अब्बास को महासचिव तथा कल्बे मोहम्मद को कोषाध्यक्ष नियुक्त

किया गया है। चांद अली, सिब्बे हसन, जाकिर हुसैन और जैगम अब्बास सचिव बनाए गए, जबकि दिलावर हुसैन को संगठन सचिव, नवाब हैदर को प्रवक्ता, जुलकरनैन हैदर को सलाहकार, रईस अब्बास को मीडिया प्रभारी और जफर कायम को सोशल मीडिया प्रभारी की जिम्मेदारी दी गई है। इसके अलावा अय्यूब

अली, अहमद हुसैन, मुजफ्फर अब्बास, मुस्तफा हैदर और कालू अली को सदस्य बनाया गया है। प्रदेशाध्यक्ष रजा अब्बास नकवी और अन्य पदाधिकारियों ने सभी नवनियुक्त सदस्यों को नियुक्ति पत्र सौंपकर बधाई दी। इस अवसर पर स्थानीय शिया धर्मगुरु मौलाना काजिम अली, शमीमुल हसन, तकी जाफर, इफ्रान हैदर, हैदर बिजनोरी सहित महासभा के संरक्षक रजी जाफरी, उपाध्यक्ष रब नवाज़, महासचिव आसिफ अली, कोषाध्यक्ष शमीम हैदर, ब्यावर से संरक्षक रमजान अली, जिलाध्यक्ष शौकत अली और महासचिव फरमान हैदर भी उपस्थित रहे।

राष्ट्रीय आयुर्वेद दिवस पर समर्पित भाव से सेवा का संकल्प

बढ़ता राजस्थान

भरतपुर (यतन्द्र पाण्डेय)। दशम राष्ट्रीय आयुर्वेद दिवस जिलेभर में उत्साह और श्रद्धा के साथ मनाया गया। जिला स्तरीय मुख्य कार्यक्रम उपनिदेशक कार्यालय में आयोजित हुआ, जिसमें आरएसएस के जिला संयोजक भागीरथ सिंह मुख्य अतिथि रहे। कार्यक्रम का शुभारंभ भगवान धन्वंतरि की पूजा-अर्चना के साथ किया गया।

इस अवसर पर अतिरिक्त निदेशक डॉ. सतीश लवानिया, उपनिदेशक डॉ. साधुराम शर्मा, डॉ. उमेश गोदन, पूर्व उपनिदेशक डॉ. सतीश पाराशर, डॉ. सुशील पाराशर, डॉ. अशोक शर्मा, डॉ. निरंजन सिंह, डॉ. प्रेम सिंह, डॉ. हरीश चौधरी, डॉ. संजीव तिवारी, डॉ. प्रताप सिंह और डॉ. चन्द्र प्रकाश दीक्षित सहित बड़ी संख्या में चिकित्सा अधिकारी व कर्मचारी मौजूद रहे।

चिकित्सा अधिकारियों और कर्मचारियों ने आमजन को अच्छे स्वास्थ्य के प्रति



जागरूक करने और समर्पित भाव से सेवा करने का संकल्प लिया। मुख्य अतिथि भागीरथ सिंह ने कहा कि पहला सुख निरोगी काया को ध्यान में रखते हुए संतुलित खानपान, योग-व्यायाम को अपनाना चाहिए

और बीड़ी, सिगरेट, तंबाकू, गुटखा व शराब की नशीली चीजों से दूर रहना आवश्यक है।

इसी क्रम में जिला आयुर्वेद चिकित्सालय में भारत विकास परिषद लोहागढ़ शाखा के

सहयोग से निशुल्क आयुर्वेद मल्टीस्पेशलिटी चिकित्सा शिविर आयोजित किया गया। इसमें 200 से अधिक मरीजों की जांच कर उन्हें निःशुल्क औषधि वितरित की गई।

चिकित्सालय में भगवान धन्वंतरि की

पूजा-अर्चना के साथ कई स्वास्थ्य संबंधी जागरूकता अभियानों के पोस्टर का विमोचन किया गया। इनमें स्वर्णप्राशन अभियान, फैटी लीवर मुक्त भरतपुर अभियान, नशा मुक्त परिवार जागरूकता अभियान, मानसिक स्वास्थ्य संवर्धन हेतु काउंसलिंग सेवा, बालिका रक्ताल्पता निवारण अभियान, दैनिक योग व व्यायाम जनजागरण अभियान, पर्यावरण एवं वनक्षारोपण रख-रखाव अभियान और हृदय रोग से बचाव अभियान शामिल रहे।

महाविद्यालय में बीएनवाईएस छात्रों ने आहार एवं नवाचार पर प्रदर्शनी भी प्रस्तुत की। कार्यक्रम में डॉ. भगवान सिंह सोगरवाल, डॉ. पिकी चौहान, डॉ. मनीषा गुर्जर, डॉ. राजकुमार झा, डॉ. ललिता, डॉ. मोहन स्वरूप शर्मा, डॉ. धनेश शर्मा, डॉ. शैलेश शर्मा, डॉ. कुलदीप शर्मा, डॉ. ललित व्यास, डॉ. ओमप्रकाश गुप्ता और बड़ी संख्या में चिकित्सा अधिकारी व कर्मचारी उपस्थित रहे।

इटली में फिलिस्तीन समर्थकों ने तोड़फोड़-आगजनी की

60 पुलिसकर्मी घायल फिलिस्तीन को मान्यता नहीं देने से नाराज, PM मेलोनी के खिलाफ नारेबाजी

बढ़ता राजस्थान

नई दिल्ली (एजेंन्सी)। इटली में हजारों लोग हिंसक विरोध प्रदर्शन कर रहे हैं, क्योंकि प्रधानमंत्री जॉर्जिया मेलोनी की सरकार ने फिलिस्तीन को आजाद देश की मान्यता देने से इनकार कर दिया है। सोमवार से शुरू हुए विरोध-प्रदर्शन को देखते हुए मिलान समेत कई प्रमुख शहरों में सड़के ब्लॉक कर दी गई और पोर्ट बंद कर दिए गए। सबसे बड़ी भीड़ मिलान और राजधानी रोम में दिखाई दी। मिलान में करीब 20 हजार लोग सेंट्रल स्टेशन पर इकट्ठा हो गए और बस-रेलवे स्टेशनों में तोड़फोड़ की। पुलिस पर प्रदर्शनकारियों ने स्मोक बम, बोतलें, पत्थर फेंके और मेलोनी के खिलाफ नारेबाजी की। इसमें 60 पुलिसकर्मी घायल हो गए। वहीं, रोम में भी हजारों लोगों ने इकट्ठा होकर फ्री फिलिस्तीन के नारे लगाए। उन्होंने यहां अमेरिकी झंडा भी जलाया। इसके अलावा बोलोग्ना, टूरिन, फ्लोरेंस, नेपल्स और सिसिली में भी विरोध प्रदर्शन हुए।



मेलोनी बोलीं- प्रदर्शन का कोई फायदा नहीं

प्रदर्शन देशभर में ट्रेड यूनियनों की ओर से बुलाई गई हड़ताल का हिस्सा थे। इसका मकसद गाजा में हो रही हिंसा के खिलाफ आवाज उठाना था। मजदूरों ने वेनिस बंदरगाह का काम रोकने की कोशिश की ताकि इजराइल को हथियार और सामान भजने से रोका जा सके। PM मेलोनी ने इन घटनाओं को शर्मनाक बताते हुए कहा कि ऐसे प्रदर्शन गाजा के लोगों की जिंदगी में कोई बदलाव नहीं लाएंगे और उल्टा इटली के नागरिकों को ही इसका नुकसान झेलना पड़ेगा। मेलोनी ने हड़ताल आयोजकों और राजनीतिक दलों से भी अपील की कि वे हिंसा की साफ-साफ निंदा करें।



फिलिस्तीन देश बनने से पहले मान्यता देने के खिलाफ इटली

मेलोनी पहले से ही गाजा पर अपनी नीति को लेकर विपक्ष की आलोचना झेल रही हैं। इटली सरकार ने हाल ही में कहा था कि कि ऐसे फिलिस्तीनी राज्य को मान्यता देने का कोई मतलब नहीं है, जो अभी अस्तित्व में ही नहीं है। जब उनसे इजराइल को लेकर राय

मांगी गई तो उन्होंने कुछ भी कहने से इनकार कर दिया। इससे विपक्ष उनसे नाराज हो गया। फिलिस्तीन देश के पक्ष में हैं, लेकिन इसे बनाने से पहले मान्यता देने के खिलाफ हैं। ये गलत है। मेरे ख्याल से अगर कागाज पर किसी ऐसी चीज को मान्यता दे दी जाए जो वास्तव में

मौजूद नहीं है, तो समस्या हल होने का ध्रम हो सकता है, जबकि हकीकत में ऐसा नहीं होगा। इससे परेशानी खत्म नहीं होगी। ब्रिटेन-फ्रांस और कनाडा समेत अमेरिका के कई करीबी देशों ने बीते 3 दिनों में फिलिस्तीन को देश की मान्यता दी है।

फेस्टिव सीज़न में घर जाना होगा आसान- इंडियन रेलवे चला रहा है 12000 स्पेशल ट्रेनें

बढ़ता राजस्थान

नई दिल्ली (एजेंन्सी)। दीवाली और छठ पूजा पर घर जाने वालों के लिए एक बड़ी खबर सामने आई है। इस साल फेस्टिव सीज़न पर घर के जाने वालों के लिए केंद्रीय रेल मंत्री अश्विनी वैष्णव ने एक बड़ा ऐलान किया है। उन्होंने बताया कि रेलवे का लक्ष्य इस साल 12000 स्पेशल ट्रेनें चलाने का है, जबकि पिछले साल चलाई गई 7,500 ट्रेनों से काफी ज्यादा है। यह कदम त्योहारी सीजन में ट्रेनों में होने वाली भारी भीड़ को नियंत्रित करने और यात्रियों की सुविधा सुनिश्चित करने के लिए उठाया गया है।



रेल मंत्री के अनुसार ये स्पेशल ट्रेनें 1 अक्टूबर से 15 नवंबर तक चलाई जाएंगी। रेलवे ने अब तक 10,000 स्पेशल ट्रेनों की अधिसूचना जारी कर दी है। इन ट्रेनों में से 150 ट्रेनें पूरी तरह से अनारक्षित होंगी, ताकि आखिरी समय में यात्रा करने वाले यात्रियों को भी परेशानी न हो। अश्विनी वैष्णव ने वंदे भारत स्लीपर ट्रेन के बारे में भी जानकारी दी। उन्होंने बताया कि वंदे भारत

स्लीपर की टेस्टिंग पूरी हो चुकी है और दूसरी रोक का इंतजार किया जा रहा है, जो 15 अक्टूबर तक आ जाएगी। इसके बाद दो वंदे भारत स्लीपर कमीशनिंग एक साथ शुरू की जाएंगी। रेल मंत्री ने कुछ नए रूट्स पर चलने वाली ट्रेनों के बारे में भी जानकारी दी है। लखनऊ जंक्शन और सहारनपुर के बीच नई वंदे भारत एक्सप्रेस यात्रा के समय को कम करेगी, जबकि मदार जंक्शन

(अजमेर) और दरभंगा के बीच चलने वाली नई साप्ताहिक अमृत भारत एक्सप्रेस निम्न और मध्यम आय वर्ग के यात्रियों के लिए उपयोगी होगी। रेल मंत्री ने यह भी बताया कि भारतीय रेलवे की समय पालना में सुधार हुआ है। यह कदम दिवाली और छठ पूजा के दौरान लाखों लोगों की यात्रा को और आसान और सुविधाजनक बनाएगा।

ट्रम्प की पार्टी के नेता बोले- हनुमानजी झूठे भगवान

नई दिल्ली (एजेंन्सी)। अमेरिकी राष्ट्रपति डोनाल्ड ट्रम्प की रिपब्लिकन पार्टी के नेता अलेक्जेंडर डंकन ने भगवान हनुमान की प्रतिमा पर विवादित बयान दिया है। उन्होंने इसे झूठे भगवान की झूठी प्रतिमा कहा है।

डंकन के इस बयान को लेकर विवाद खड़ा हो गया है। हिंदू अमेरिकन फाउंडेशन (HAF) ने इसे लेकर विरोध किया और इसे हिंदू विरोधी बताया। कई अन्य संगठनों ने भी इसे धार्मिक आस्था पर हमला बताते हुए माफी की मांग की है। अमेरिकी नागरिकों ने भी इसकी घोर निंदा की है। फिलहाल डंकन की ओर से कोई आधिकारिक सफाई नहीं दी गई है।

बढ़ता राजस्थान

नई दिल्ली (एजेंन्सी)। पाकिस्तान के बलूचिस्तान प्रांत में सोमवार को एक बड़ा रेल हादसे की खबर सामने आई है। दरसल, मस्तुंग जिले के दशत इलाके से गुजर रही जाफर एक्सप्रेस ट्रेन पर जोरदार धमाका हुआ। इस धमाके के कारण ट्रेन की कई बोगियां पटरी से उतर गईं और कुछ पलट भी गईं। हादसे के बाद यात्रियों में अफरा-तफरी मच गई और लोग जान बचाने के लिए इधर-उधर भागते नजर आए। यह हादसा तब हुआ जब ट्रेन दशत इलाके से गुजर रही थी। धमाका इतना तेज था कि एक



डिब्बा पलट गया और कई अन्य डिब्बे ट्रेक से उतर गए। घटनास्थल से आए वीडियो और तस्वीरों में देखा जा सकता है कि ट्रेन के डिब्बे बुरी तरह क्षतिग्रस्त हो गए हैं। खासकर

एक डिब्बे में महिलाएं और बच्चे फंसे हुए थे जिन्हें बाहर निकालने की कोशिश की जा रही थी। इस हादसे से कुछ ही घंटे पहले, इसी इलाके में रेलवे ट्रैक की जांच कर

रही पाकिस्तानी सेना की टीम को भी निशाना बनाकर हमला किया गया था। यानी एक ही दिन में दो बड़ी घटनाएं इसी क्षेत्र में घटी हैं – पहले सुरक्षाबलों को निशाना बनाया गया और फिर आम नागरिकों से भरी एक यात्री ट्रेन को। धमाके के बाद सबसे पहले स्थानीय लोग ही मदद के लिए पहुंचे। उन्होंने ट्रेन के डिब्बों में फंसे यात्रियों को बाहर निकालने की कोशिश की। कुछ लोग ट्रेन की छत से कूदते नजर आए, वहीं कुछ यात्री बुरी तरह से डरे हुए थे। स्थानीय लोगों के साथ-साथ राहत और बचाव कार्य में सुरक्षाबलों की टीम भी जुटी हुई है।

टैरिफ-व्यापार युद्ध के खिलाफ मुखर हों भारत-चीन', राजदूत फेइहोंग ने रखा चार सूत्रीय प्रस्ताव

बढ़ता राजस्थान

नई दिल्ली (एजेंन्सी)। चीन और भारत को आधिपत्य, सत्ता की राजनीति और किसी भी तरह के टैरिफ तथा व्यापार युद्ध का कड़ा विरोध करना चाहिए। यह बात मंगलवार को चीन के राजदूत जू फेहोंग ने कही। उनका यह

बयान उस समय आया है, जब नई दिल्ली और ट्रंप प्रशासन के रिश्तों में खटास है, क्योंकि अमेरिका ने भारतीय सामानों पर टैरिफ बढ़ाकर 50 फीसदी कर दिया है। एक कार्यक्रम को संबोधित करते हुए राजदूत ने भारत-चीन संबंधों को आगे बढ़ाने के लिए

चार सूत्रीय प्रस्ताव रखा, जिसमें आपसी सम्मान और विश्वास की भावना से एक-दूसरे के साथ मिलकर काम करने का 'सही तरीका' खोजना शामिल है। जू ने कहा कि दोनों देशों को सीमा विवाद को मौजूदा रिश्तों पर हावी नहीं होने देना चाहिए

और द्विपक्षीय व्यापार को बढ़ाना चाहिए, क्योंकि इसमें 'बेहद संभावनाएं' हैं। उनकी यह टिप्पणी प्रधानमंत्री नरेंद्र मोदी और चीनी राष्ट्रपति शी जिनपिंग की चीन के तियानजिन शहर में शंघाई सहयोग संगठन (एससीओ) शिखर सम्मेलन के इतर हुई मुलाकात

के तीन हफ्ते बाद आई है। बीते कुछ महीनों में, दोनों देशों ने अपने रिश्तों को पटरी पर लाने के लिए कई कदम उठाए हैं। ये रिश्ते जून 2020 में गलवां घाटी में भारत-चीन सैनिकों के बीच हुई हिंसक झड़प के बाद गंभीर तनाव में आ गए थे।

पंजाब के राज्यपाल ने पीएम मोदी से की मुलाकात, कई अहम मुद्दों पर हुई चर्चा

बढ़ता राजस्थान

नई दिल्ली (एजेंन्सी)। पंजाब के राज्यपाल और चंडीगढ़ के प्रशासक गुलाब चंद कटारिया ने मंगलवार को नई दिल्ली में पीएम मोदी से मुलाकात की। इस दौरान उन्होंने पंजाब और चंडीगढ़ की मौजूदा स्थिति तथा क्षेत्र की प्रमुख विकास प्राथमिकताओं से पीएम मोदी को अवगत कराया। राज्यपाल गुलाब चंद कटारिया ने पंजाब में आई विनाशकारी बाढ़ के बाद किए जा रहे उपायों का विस्तृत विवरण प्रस्तुत किया। उन्होंने प्रभावित परिवारों को सहायता प्रदान करने, सार्वजनिक बुनियादी ढांचे को बहाल करने और बाढ़ प्रभावित क्षेत्रों में प्रभावी रोग नियंत्रण उपाय सुनिश्चित करने से राज्य मशीनरी और स्वयंसेवी संगठनों के समन्वित प्रयासों पर पीएम मोदी को जानकारी साझा की। गुलाब चंद कटारिया ने पाकिस्तान से लगी अंतर्राष्ट्रीय सीमा पर सुरक्षा और विकास संबंधी चिंताओं पर



भी चर्चा की। उन्होंने केंद्र सरकार द्वारा इन संवेदनशील क्षेत्रों में उद्योग इकाइयां स्थापित करने की आवश्यकता पर जोर दिया, जिससे युवाओं के लिए रोजगार के अवसर पैदा हों। उन्होंने एंटी-ड्रोन सिस्टम और हाई-डेफिनिशन कैमरे लगाकर अंतर्राष्ट्रीय सीमा पर सतर्कता बढ़ाने

की भी बात कही। राज्यपाल गुलाब चंद कटारिया ने पीएम मोदी को पंजाब और चंडीगढ़ में नई शिक्षा नीति के कार्यान्वयन के बारे में जानकारी दी। उन्होंने बताया कि संस्थानों को एनएएससी मान्यता से जोड़कर उच्च शिक्षा की गुणवत्ता में सुधार के प्रयास किए जा रहे हैं।

आज नई दिल्ली में प्रधानमंत्री श्री नरेंद्र मोदी जी से शिष्टाचार भेंट की। पंजाब व चंडीगढ़ से जुड़े मुद्दों—बाढ़ राहत, सीमावर्ती सुरक्षा, शिक्षा, नशा-मुक्ति, स्टार्टअप, खेल नीति व 'गिफ्ट सिटी' मॉडल पर चर्चा हुई। प्रगति हेतु सशक्त रोडमैप पर विचार साझा किए।

नशामुक्ति जागरूकता अभियान

उन्होंने राज्य में चल रहे नशामुक्ति जागरूकता अभियानों का भी विवरण साझा किया, जिसका उद्देश्य युवाओं को जागरूक करना और एक स्वस्थ समाज को बढ़ावा देना है। राज्यपाल गुलाब चंद कटारिया ने चंडीगढ़ में आर्थिक विकास को बढ़ावा देने के उद्देश्य से गुजरात इंटरनेशनल फाइनेंस टेक-सिटी (गिफ्ट सिटी) की तर्ज पर एक गिफ्ट सिटी स्थापित करने के विचार पर भी चर्चा की। उन्होंने नई खेल नीति पर चर्चा करते हुए कहा कि चंडीगढ़ को एक प्रमुख खेल केंद्र के रूप में देखा जाना चाहिए।

अनाथ बच्चों को नया जीवन दे रही है हिमाचल सरकार, शुरू की योजना

बढ़ता राजस्थान

नई दिल्ली (एजेंन्सी)। मुख्यमंत्री ठाकुर सुखविंद्र सिंह सुक्खू के नेतृत्व में हिमाचल प्रदेश सरकार ने अनाथ बच्चों के उज्ज्वल भविष्य के लिए कई सराहनीय कदम उठाए हैं। सरकार का उद्देश्य है कि ऐसे बच्चे, जिन्होंने अपने माता-पिता को खो दिया है, समाज के अन्य बच्चों की तरह समान अवसरों के साथ जीवन जी सकें। राज्य सरकार ने यह सुनिश्चित किया है कि अनाथ बच्चों को भी बेहतरीन स्कूलों में पढ़ाई का अवसर मिले। इसी क्रम में कई बच्चों को प्रदेश के फेमस शैक्षणिक संस्थानों में दाखिला दिलवाया गया है।

इस दौरान सोलन के पाइनग्रीव पब्लिक स्कूल में 4 बच्चों का दाखिला हुआ है। वहीं शिमला के तारा हॉल स्कूल में 3 बच्चों को प्रवेश मिला है। इसके साथ दयानंद पब्लिक स्कूल में 8 अनाथ बच्चों को एडमिशन मिला है। इन स्कूलों में बच्चों को शिक्षा के साथ-साथ खेल और अन्य गतिविधियों में भी भाग लेने का मौका मिल रहा



है, ताकि वे किसी तरह की कमी महसूस न करें। प्रदेश सरकार इन बच्चों को आगे की पढ़ाई के लिए भी मदद कर रही है। उच्च शिक्षा प्राप्त करने के लिए उन्हें आर्थिक सहायता दी जा रही है, जिससे वे भविष्य में आत्मनिर्भर बन सकें। आईटीआई, पॉलिटेक्निक, इंजीनियरिंग, फार्मेसी आदि पाठ्यक्रमों में अनाथ बच्चों के लिए एक-एक सीट आरक्षित की गई है, चाहे वह सरकारी संस्थान हो या निजी। राज्य सरकार ने विशेष रूप से अनाथ बच्चों के लिए 'मुख्यमंत्री सुख आश्रय योजना' शुरू की है।

इस योजना का मुख्य उद्देश्य इन बच्चों को बेहतर जीवन, शिक्षा, और सुरक्षा प्रदान करना है। यह योजना यह सुनिश्चित करती है कि 27 वर्ष की उम्र तक इन बच्चों की जिम्मेदारी राज्य सरकार उठाएगी। प्रदेश सरकार ने अनाथ बच्चों को 'चिल्ड्रन ऑफ द स्टेट' यानी राज्य के बच्चे घोषित किया है। इससे उन्हें सरकारी संरक्षण, सुरक्षा और विकास के समान अवसर मिल रहे हैं। यह पहल उन्हें आत्मविश्वास और गरिमा के साथ जीवन जीने का हक देती है। सरकार इन बच्चों को देश के ऐतिहासिक और प्रसिद्ध स्थलों की यात्रा पर भी भेज रही है। इन यात्राओं में हवाई सफर, तीन सितारा होटलों में उधराव और अन्य सभी खर्च सरकार द्वारा वहन किए जाते हैं। इससे बच्चों को दुनिया को देखने, समझने और आत्ममिलता से आगे बढ़ने का मौका मिलता है। हिमाचल प्रदेश देश का पहला राज्य बन गया है जिसने अनाथ बच्चों के कल्याण के लिए विशेष कानून बनाया है।